

MT

MT

MT



IL-KUMMISSJONI EWROPEA

Brussel 21.4.2010
KUMM(2010)174 finali

2010/0101 (COD)

Proposta ghal

DEĊIŻJONI TAL-PARLAMENT EWROPEW U TAL-KUNSILL

li taghti garanzija tal-UE lill-Bank Ewropew tal-Investment kontra telf minn self u garanziji ghal proġetti barra mill-Unjoni Ewropea.

{SEC(2010) 443}

MEMORANDUM TA' SPJEGAZZJONI

1. KUNTEST TAL-PROPOSTA

L-Unjoni Ewropea tipprovdi garanzija baġitarja lill-Bank Ewrope tal-Investment (BEI) li tkopri r-riskji ta' natura sovrana u politika b'rabta mal-operati tiegħu ta' self u ta' garanziji fuq is-self imwettqa barra mill-UE b'appoġġ tal-għanijiet tal-politika esterna tal-UE. Il-garanzija tal-UE għall-operati esterni tal-BEI hija mezz effettiv li jorbot flimkien il-fondi baġitarji tal-UE (permezz tad-dispożizzjoni tal-Fond ta' Garanzija għal azzjonijiet esterni li jsostni l-garanzija tal-UE) mar-riżorsi proprji tal-BEI, li tissawwar fuq is-sodizza finanzjarja tal-BEI, filwaqt tiżgura li ma tintlaqatx hażin is-saħħa finanzjarja tal-BEI.

L-ambitu kumplessiv u l-kundizzjonijiet generali tal-kopertura permezz tal-garanzija tal-UE għall-operati esterni tal-BEI ġew iffissati minn qabel b'deċiżjonijiet tal-Kunsill, jiġifieri dawk li jissejġu l-mandati esterni tal-BEI. Riċentement, il-mandat estern tal-BEI għall-perjodu 2007-2011 ġie stabbilit permezz tad-Deċiżjoni Nru 633/2009/KE tal-Parlament Ewropea u tal-Kunsill tat-13 ta' Lulju 2009¹ (id-'Deċiżjoni'). L-Artikolu 9 tad-Deċiżjoni jobbliga lill-Kummissjoni biex tippreżenta rapport ta' nofs it-terminu dwar l-applikazzjoni tiegħu flimkien ma' proposta għall-emendar tiegħu, imfassal *inter alia* fuq valutazzjoni esterna (ara t-Taqsima 2).

Abbażi ta' dak li nstab permezz tal-analizi ta' nofs it-terminu, din il-proposta għandha l-għan li tiżgura l-kontinwazzjoni tal-garanzija tal-UE għall-finanzjament estern tal-BEI għall-kumpalment tal-perspettivi finanzjarji attwali 2007-2013, filwaqt li **ddahhal għadd ta' elementi ġodda** fil-mandat.

L-introduzzjoni ta' dawn l-elementi ġodda gabet magħha l-htieġa ta' għadd ta' modifiki għad-Deċiżjoni dwar il-mandat attwali. Għaċ-ċarezza, għaldaqstant, saret l-għażla li tinbidel id-Deċiżjoni tal-mandat b'deċiżjoni ġdida flok titressaq proposta għal emendi. Id-deċiżjoni proposta għandha tkopri l-operazzjonijiet ta' finanzjament tal-BEI ffirmati matul perjodu li beda fl-1 ta' Frar 2007 u li jintemm fil-31 ta' Diċembru 2013.

L-elementi l-ġodda li se jiddaħħlu fid-deċiżjoni l-ġdida huma kif ġej:

* L-attivazzjoni ta' "**mandat fakultattiv**" ta' **EUR 2 biljuni**, li tpoġġa f'riżerva permezz tad-Deċiżjoni. Dan il-mandat fakultattiv se jiġi attivat mhux bħala zieda tal-limiti massimi reġjonali individwali, imma bħala mandat iddedikat għal proġetti li jikkontribwixxu għall-ġlieda kontra l-bidla fil-klima fir-reġjuni kollha koperti mid-deċiżjoni.

* Il-bdil tas-sistema attwali tal-għanijiet reġjonali għall-operazzjonijiet skont il-garanzija tal-UE b'għanijiet orizzontali ta' livell għoli jkopru r-reġjuni kollha taħt il-mandat estern. Dawn l-għanijiet ta' livell għoli se jiddaħħlu fl-Artikoli tad-deċiżjoni proposta u se jkopru l-oqsma tal-bidla fil-klima, l-infrastruttura ekonomika u soċjali u l-iżvilupp tas-settur privat lokali.

¹ Deċiżjoni dwar l-għotja ta' garanzija Komunitarja lill-Bank Ewropew tal-Investment kontra telf minn self u garanziji għal self għall-proġetti barra mill-Komunità (ĠU L 190, 22.7.2009, p. 1).

* It-tiswir mill-Kummissjoni, flimkien mal-BEI, u b'konsultazzjoni mas-Servizz Ewropew ta' Azzjoni Esterna (EEAS), ta' linji gwida operattivi għal kull reġjun kopert mill-mandat estern, b'riflessjoni tal-istrategiji reġjonali tal-UE halli tissaħħaħ ir-rabta bejn l-implimentazzjoni tal-attivitajiet tal-BEI b'mod konformi mal-għanijiet generali ta' livell għoli skont il-mandat estern u l-prijoritajiet reġjonali tal-UE.

* It-tishiħ tal-kapaċità tal-BEI li jsostni l-għanijiet ta' żvilupp tal-UE billi

- jitqawwew il-valutazzjoni tal-BEI u l-monitoraġġ tal-aspetti soċjali u tal-iżvilupp tal-proġetti.
- tiżdied il-konċentrazzjoni tal-intervent tal-BEI f'oqsma li jkabbbru l-iżvilupp ta' pajjiżi terzi, bħall-infrastruttura ambjentali inkluzi l-ilma u s-sanità, it-trasport sostenibbli u t-taffija tal-bidla fil-klima u l-adattament għaliha. Il-BEI għandu wkoll kull ma jmur iżid l-attività tiegħu b'apogg għas-saħħa u l-edukazzjoni.

* L-attivazzjoni tal-mandat estern tal-BEI għall-Islanda, il-Belarus, il-Libja, l-Iraq, u l-Kambodja.

Id-Dokument ta' Hidma tal-Persunal² li jakkumpanja l-proposta jipprovdi aktar dettalji dwar l-attività possibbli tal-BEI b'apogg għall-hidma kontra l-bidla fil-klima skont il-mandat fakultattiv ta' EUR 2 bn kif ukoll abbażi tar-raġunament li tiġi sostnuta l-proposta għall-attivazzjoni tal-mandat estern għall-Islanda, il-Belarus, il-Libja, l-Iraq u l-Kambodja.

2. IR-RIŻULTATI TAL-KONSULTAZZJONIJIET MAL-PARTIJIET INTERESSATI U L-EVALWAZZJONIJIET TAL-IMPATT

Kif issemma fit-taqhma preċedenti, il-mandat estern attwali tad-Deciżjoni rrikjeda analiżi ta' nofs it-terminu tal-operat tal-mandat. Din l-analiżi hija msawra fuq valutazzjoni esterna sorveljata u amministrata minn Kumitat ta' Direzzjoni ta' Persuni Għorrief (SCWP), fuq valutazzjoni mwettqa permezz ta' konsultazzjoni esterna (COWI), u fuq valutazzjonijiet speċifiċi mwettqa mid-dipartiment tal-valutazzjonijiet tal-BEI. It-termini referenzjarji tal-analiżi ta' nofs it-terminu huma f'fissati fl-Anness 2 tad-Deciżjoni.

Matul il-proċess ta' valutazzjoni, li nbeda f'Ottubru tal-2008 u ntemm fi Frar tal-2010, is-SWCP organizza seduti ta' smiġħ mal-Kummissjoni u uffiċjali għolja tal-BEI kif ukoll ma' rappreżentanti tas-soċjetà ċivili, tal-Parlament Ewropew, ta' Istituzzjonijiet Finanzjarji Internazzjonali (IFI) u istituzzjonijiet finanzjarji bilaterali Ewropej³ (EBFI) kif ukoll gruppi ta' ħassieba Ewropej. Il-membri tas-SWCP żaru wkoll għadd ta' pajjiżi benefiċjarji magħzula u kellhom diskussjonijiet mar-rappreżentanti tal-gvern u tas-settur privat, u mal-COWI u d-dipartiment tal-valutazzjoni tal-BEI. Il-valutazzjoni tal-COWI inkludiet intervisti mal-persunal tal-Kummissjoni u tal-BEI u studji ta' każijiet speċifiċi kemm ta' pajjiżi kif ukoll ta' proġetti.

Ir-rapport tas-SCWP huwa disponibbli fl-indirizz li ġej:
<http://www.eib.org/about/documents/mtr-external-mandate-report-steering-committee.htm>. Ir-

² SEC(2010) 443.

³ Istituzzjonijiet finanzjarji fl-Istati Memrbi involuti fl-iżvilupp u l-investment fi proġetti barra minn pajjiżhom.

rapport tal-COWI huwa disponibbli fl-indirizz li ġej:
http://ec.europa.eu/economy_finance/evaluation/completed/index_en.htm.

Is-sejbiet tar-rapporti ta' valutazzjoni huma miġbura fil-qosor u analizzati fir-rapport tal-Kummissjoni⁴ dwar l-analizi ta' nofs it-terminu li takkumpanja l-proposta prezenti. Il-proposti għall-modifiki tal-mandat attwali li tressqet fid-deċiżjoni proposta huma msejsa fuq dan ir-rapport.

Is-SCWP ipprova wkoll għadd ta' suggerimenti differenti għar-riforma futura tal-azzjonijiet esterni tal-UE inklużi l-attivitajiet esterni tal-BEI. Dawn is-suggerimenti se jkomplu jiġu analizzati fi proċess, li jinvolvi lill-Kummissjoni, lill-EEAS, lill-BEI, IFI oħra u l-EBFIs, fil-waqt tal-proposti l-ġodda tal-Kummissjoni għall-Qafas Finanzjarju li jmiss.

3. ELEMENTI ĠURIDIĊI TAL-PROPOSTA

Il-proposta għal deċiżjoni tal-Parlament Ewropew u tal-Kunsill hija msejsa fuq il-bażi ġuridika doppja tal-Artikoli 209 u 212 tat-Trattat dwar il-Funzjonament tal-Unjoni Ewropea.

Il-proposta hija fil-kompetenza esklużiva tal-UE. Il-prinċipju tas-sussidjarjetà għalhekk ma japplikax.

Il-proposta hija konformi mal-prinċipju tal-proporzjonalità, billi l-garanzija tal-UE tat prova li hija mezz effiċjenti u li ma jiswiex wisq flus biex jiġu koperti r-riskji politiċi u sovrani marbuta mal-operazzjonijiet esterni tal-BEI mwettqa b'appoġġ għall-politiki esterni tal-UE. L-estensjoni ta' garanzija tal-UE tippermetti li tissokta l-prattika eżistenti effiċjenti u ekonomikament b'saħħitha.

4. IMPLIKAZZJONI GĦALL-BAĠIT

Il-Fond ta' Garanzija għall-azzjonijiet esterni (il-"Fond ta' Garanzija") mwaqqaf permezz tar-Regolament tal-Kunsill (KE, Euratom) Nru 480/2009⁵, li huwa fornut minn trasferimenti annwali mill-baġit ġenerali tal-UE, jipprova protezzjoni għall-baġit tal-UE kontra diffikultajiet minhabba fost affarijiet oħra telf fuq l-operazzjonijiet finanzjarji esterni tal-BEI.

L-implikazzjonijiet baġitarji fir-rigward tal-forniment tal-Fond ta' Garanzija kif ukoll ir-riżorsi umani u amministrattivi involuti fl-amministrazzjoni tal-garanzija tal-UE huma stipulati fl-istqarrija finanzjarja li takkumpanja l-proposta.

5. ELEMENTI MHUX OBBLIGATORJI

Spjegazzjoni dettaljata tal-proposta

L-Artikolu 1 jestendi l-garanzija tal-UE għall-perjodu li jibqa' tal-perspettiva finanzjarja attwali 2007-2013, bil-possibbiltà ta' estensjoni ta' sitt xhur li tiżgura l-kontinwità tal-operazzjonijiet ta' finanzjament tal-BEI. Il-garanzija tal-UE hija limitata għal 65 % tal-

⁴ COM(2010) 173.

⁵ ĠU L 145, 10.6.2009, p. 10.

ammont aggregat tal-ammonti zborsati pendenti tal-BEI flimkien mal-ammonti relatati (jiġifieri l-imghaxijiet, il-kummissjonijiet, u hlasijiet oħra possibbli li jkunu dovuti lill-BEI minn obbligatur garantit skont ftehim ta' self jew garanzija), b'mod konformi mad-Deċiżjoni attwali. Din tenfasizza li l-BEI juża r-regoli u l-proċeduri tiegħu stess meta jagħti finanzjament kopert mill-garanzija tal-UE, izda gġieghel ukoll li l-kopertura mill-garanzija għat-twettiq tal-finanzjament mill-BEI titwettaq b'appoġġ għall-għanijiet politiċi esterni tal-UE.

L-Artikolu 2 jiffissa l-limiti massimi għall-finanzjament tal-UE skont il-garanzija tal-UE. Il-limiti massimi reġjonali attwali jinżammu f'Anness tad-deċiżjoni proposta. Il-mandat fakultattiv ta' EUR 2 biljuni – li gie riżervat għal attivazzjoni possibbli wara l-analiżi ta' nofs it-terminu – huwa attivat bħala pakkett speċifiku dedikat għall-finanzjament ta' proġetti fil-qasam tal-bidla fil-klima. L-Artikolu fih ukoll definizzjoni ta' proġetti li jistgħu jitqiesu bħala kontributori għall-ġlieda kontra l-bidla fil-klima.

L-Artikolu 3 jiddetermina l-għanijiet orizzontali ta' livell għoli li għandhom jiġu segwiti mill-operazzjonijiet ta' finanzjament tal-BEI koperti bil-garanzija tal-UE. Dan se jagħti lill-mandat identità iktar ċara billi jiffokaha fuq oqsma fejn il-BEI għandu vantaġġ komparattiv u qawwiet partikolari, jiġifieri l-bidla fil-klima, l-infrastruttura ekonomika u l-iżvilupp tas-settur privat lokali (b'mod partikolari l-SMEs). L-integrazzjoni reġjonali se tkun għan li fuqu tissejjes l-attività ta' finanzjament kollha tal-BEI.

L-Artikolu 4 jittratta l-lista ta' pajjiżi kkonċernati mill-proposta u l-eligibilità tagħhom. Mqabbla mal-mandat attwali tad-Deċiżjoni, l-eligibilità tal-Islanda, il-Belarus, il-Libja, l-Iraq u l-Kambodja għal finanzjament tal-BEI kopert mill-garanzija tal-UE hija waħda stabbilita. Dan jirrifletti l-progress li sar fir-relazzjonijiet tal-UE ma' dawn il-pajjiżi. Il-ġustifikazzjoni iktar dettaljata għall-estensjoni tal-garanzija tal-UE għall-finanzjament tal-BEI f'dawn il-pajjiżi hija stipulata fid-Dokument ta' Hídma tal-Persunal⁶ li jakkumpanja lil din il-proposta. Dan iqis il-qagħda politika f'dawn il-pajjiżi u r-relazzjonijiet bilaterali mal-UE, id-demokrazija, il-jeddijiet tal-bniedem u s-sitwazzjoni tal-libertajiet fundamentali kif ukoll il-qagħda makroekonomika u l-htigijiet ta' investiment fil-livell ta' pajjiż. Bhal ma hu l-każ fid-Deċiżjoni attwalment fis-sehħ, l-inkluzjoni ta' pajjiżi godda għall-operazzjonijiet jew is-sospensjoni tal-finanzjament tal-BEI għal xi pajjiż kopert mill-mandat, fid-dawl tar-reputazzjoni tiegħu rigward il-jeddijiet tal-bniedem jew għal raġunijiet oħra, se jkomplu jiġu mittieħda b'segwiment tal-proċedura legiżlattiva ordinarja.

L-Artikolu 5 jfisser fid-dettal ir-rekwiżiti marbuta mal-konnessjoni tal-attivitajiet esterni tal-BEI mal-politiki tal-UE. Il-mira hi li jiġi żgurat li l-għanijiet ta' livell għoli msemmija fil-mandat jissarfu fl-implimentazzjoni tal-mandat min-naħa tal-BEI u li l-finanzjament tal-BEI jikkumplementa l-politiki, programmi u strumenti ta' assistenza korrispondenti tal-UE fir-reġjuni differenti. It-tisrif ta' dawn l-għanijiet f'operazzjonijiet isehħ permezz tal-iżvilupp ta' linji gwida operattivi reġjonali għall-finanzjament mill-BEI skont id-deċiżjoni proposta. Dan l-Artikolu jirrikjedi li l-Kummissjoni tinforma lill-Parlament Ewropew u lill-Kunsill dwar l-linji gwida operattivi stabbiliti. Jitlob ukoll li l-BEI jsawwar strateġiji xierqa ta' finanzjament għall-eżekuzzjoni attwali tal-operazzjonijiet ta' finanzjament mill-BEI. Barra minn hekk, jispeċifika li operazzjoni ta' finanzjament tal-BEI mhux se tkun koperta mill-garanzija tal-UE jekk il-Kummissjoni tagħti opinjoni negattiva fuq it-tali operazzjoni fi hdan il-qafas tal-proċedura stipulat fl-Artikolu 19 tal-Istatut tal-BEI.

⁶ SEC(2010) 443.

L-Artikolu 6 għandu l-għan li jiżgura li l-BEI jimxi b'diligenza qawwija xierqa fir-rigward tal-aspetti relatati mal-iżvilupp tal-proġetti li jkunu se jiġu koperti mill-garanzija tal-UE, inkluża l-valutazzjoni tal-impatt soċjali, biex il-proġetti sostnuti mill-mandat ikunu biss dawk ekonomikament, finanzjarjament, ambjentalment u soċjalment sostenibbli.

L-Artikolu 7 jfisser fid-dettall il-modalitajiet ta' kooperazzjoni msahha bejn il-Kummissjoni u l-BEI, u fejn jixraq l-EEAS. L-għan ta' dan huwa li jiġi żgurat li fil-livelli kollha, mill-ippjanar strateġiku 'l fuq (upstream) sal-iżvilupp tal-proġetti 'l isfel (downstream), l-operazzjonijiet ta' finanzjament estern mill-BEI jkunu konformi mal-politiki tar-relazzjonijiet esterni tal-UE, filwaqt li jsostnuhom u mal-għanijiet ta' livell għoli stipulati f'din id-deċiżjoni.

L-Artikolu 8 jagħti d-dettalji tal-modalitajiet tal-kooperazzjoni mtejba mal-IFI l-oħra.

L-Artikolu 9 jispjega n-natura tal-garanzija tal-UE li se tkopri r-riskji ta' natura politika jew ta' natura sovrana għall-operazzjonijiet ta' finanzjament li jkun daħal għalihom il-BEI. Dan jirrikjedi wkoll li l-BEI jistabbilixxi politika li tirregola d-deċiżjoni dwar jekk jiġux sottomessi operazzjonijiet eligibbli għal kopertura mill-garanzija tal-UE jew jekk jiġux finanzjati b'riskju għall-BEI innifsu. L-għan ta' politika bħal din ikun li jiżgura li l-kopertura garantita mill-UE tiġi uttilizzata għall-benefiċċju massimu tal-benefiċjarji, p.eż. fil-pajjiżi u għall-kumpaniji b'diffikultajiet biex jiksbu finanzjament mis-suq kapitali b'kundizzjonijiet aċċettabbli, filwaqt li dawk li jisselfu fil-pajjiżi tal-grad ta' investment, jew fi strutturi tal-grad ta' investment fpajjiżi ta' subinvestment jistgħu jkollhom aċċess għall-facilitajiet b'riskju għall-BEI nnifsu.

L-Artikolu 10 jinkludi rekwiżiti ta' rappurtagġ u informazzjoni ta' kontabilità kemm għall-BEI kif ukoll għall-Kummissjoni

L-Artikolu 11 jispeċifika r-responsabbiltà tal-BEI li jsegwi talbiet għal irkupru possibbli f'isem il-Kummissjoni.

L-Artikolu 12 isemmi li d-dispożizzjonijiet u l-proċeduri ddettaljati li jirrelataw mal-garanzija tal-UE għandhom jiġu stabbiliti fi ftehim ta' garanzija bejn il-Kummissjoni u l-BEI.

L-Artikolu 13 jistqarr li l-Kummissjoni għandha tippreżenta proposta lill-Parlament Ewropew u l-Kunsill għall-istabbiliment tal-garanzija tal-UE skont il-Qafas Finanzjarju li jmiss, kif jixraq.

L-Artikolu 14 isemmi li l-Kummissjoni għandha tippreżenta rapport finali dwar l-applikazzjoni tad-deċiżjoni proposta mhux aktar tard mill-31 ta' Ottubru 2014.

It-taqsimha tal-'Premessi' tinkludi, fost l-oħrajn, l-isfond politiku għall-proposta biex jinżammu l-garanzija tal-UE u s-sejbiet ewlenin tal-analizi ta' nofs it-terminu.

Proposta għal

DEĊIŻJONI TAL-PARLAMENT EWROPEW U TAL-KUNSILL

li tagħti garanzija tal-UE lill-Bank Ewropew tal-Investment kontra telf minn self u garanziji għal proġetti barra mill-Unjoni Ewropea.

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 209 u 212 tiegħu,

Wara li kkunsidra l-proposta tal-Kummissjoni Ewropea,

Wara t-trażmissjoni tal-abbozz tal-proposta leġislattiva lill-Parlamenti nazzjonali,

Filwaqt li jaġixxu skont il-proċedura leġislattiva ordinarja,

Billi:

- (1) Flimkien mal-missjoni ċentrali tiegħu li jiffinanzja l-investment fl-Unjoni Ewropea, il-Bank Ewropew tal-Investment (BEI) mill-1963 wettaq operazzjonijiet ta' finanzjament barra l-Unjoni Ewropea b'appoġġ għall-politiki esterni tal-UE. Dan jippermetti li fondi baġitarji tal-UE disponibbli għar-regjuni esterni jiġu kkumplimentati mis-saħħa finanzjarja tal-BEI għall-benefiċċju tal-pajjiżi benefiċjarji.
- (2) Bil-ħsieb li tiġi sostnuta l-azzjoni esterna tal-UE, u biex il-BEI ikun jista' jiffinanzja investment barra mill-UE mingħajr ma jaffettwa l-pożizzjonament kreditarju tiegħu, il-biċċa l-kbira tal-operazzjonijiet tiegħu fir-regjuni esterni bbenefikaw minn garanzija baġitarja tal-UE amministrata mill-Kummissjoni.
- (3) Riċentement, il-garanzija tal-UE ġiet stabbilita għall-perjodu 2007-2011 permezz tad-Deċiżjoni Nru 633/2009/KE tal-Parlament Ewropew u tal-Kunsill tat-13 ta' Lulju 2009 dwar l-ġhotja ta' garanzija Komunitarja lill-Bank Ewropew tal-Investment kontra telf minn self u garanziji għal self għall-proġetti barra mill-Komunità⁷.
- (4) Il-Fond ta' Garanzija għal azzjonijiet esterni (il-“Fond ta' Garanzija”), li ġie stabbilit mir-Regolament tal-Kunsill (KE, Euratom) Nru 480/2009⁸, jipprovdi rizerva ta' likwidità għall-baġit tal-UE kontra t-telf fuq operazzjonijiet ta' finanzjament tal-BEI u azzjonijiet esterni oħra tal-UE.

⁷ ĠU L 190, 22.7.2009, p. 1.

⁸ ĠU L 145, 10.6.2009, p. 10.

- (5) Kif rikjest mid-Deciżjoni Nru 633/2009/KE, il-Kummissjoni u l-BEI hejjew analizi ta' nofs it-terminu tal-finanzjament estern tal-BEI, abbażi ta' valutazzjoni esterna indipendenti sorveljata minn grupp ta' direzzjoni ta' "persuni ghorrief", analizi permezz ta' konsulenza esterna, u valutazzjonijiet speċifiċi prodotti mill-BEI. Nhar it-12 ta' Frar 2010, il-grupp ta' direzzjoni ressaq rapport quddiem il-Parlament Ewropew, il-Kunsill, il-Kummissjoni u l-BEI bil-konklużjonijiet u r-rakkomandazzjonijiet tiegħu.
- (6) Ir-rapport tal-grupp ta' direzzjoni kkonkluda li l-garanzija tal-UE għall-BEI huwa strument politiku effiċjenti u b'saħħtu b'inflwenza finanzjarja u politika qawwija u li din il-garanzija għandha tinzamm halli tkopri r-riskji ta' natura politika jew sovrana. Ġew proposti ċerti emendi għad-Deciżjoni Nru 633/2009/KE biex jiġi żgurat li jkun hemm valur miżjud u effiċjenza massimi fl-operazzjonijiet esterni tal-BEI.
- (7) L-ammonti koperti mill-garanzija tal-UE f'kull reġjun għandhom ikomplu jirrapprezentaw limiti massimi għall-finanzjament mill-BEI skont il-garanzija tal-UE u mhux miri li l-BEI jiġi rikjest li jissodisfa.
- (8) Barra mil-limiti massimi reġjonali, il-mandat fakultattiv ta' EUR 2 000 000 000 għandu jiġi attivat u allokat bħala pakkett li jsostni l-operazzjonijiet ta' finanzjament tal-BEI fil-qasam tat-taffija tal-bidla fil-klima u l-adattament għaliha madwar ir-reġjuni koperti mill-mandat. Il-BEI jista' jikkontribwixxi permezz tal-għarfien espert u r-rizorsi tiegħu, f'kooperazzjoni mill-qrib mal-Kummissjoni, halli jsostni lill-awtoritajiet pubbliċi kif ukoll lis-settur privat biex dawn jindirizzaw l-isfida tal-bidla fil-klima u jużaw bl-aħjar mod possibbli l-finanzjament disponibbli. Għal proġetti ta' taffija u adattament, ir-rizorsi tal-BEI, meta possibbli, għandhom jiġu kkumplementati minn fondi konċessjonali skont il-baġit tal-UE, permezz tat-taħlit effiċjenti u konsistenti ta' għotjiet u self għal finanzjament konness mal-bidla fil-klima fil-kuntest tal-assistenza esterna tal-UE.
- (9) Għandha tiġi pprovduta xi flessibilità fir-rigward tal-allokazzjoni reġjonali skont il-Mandat dwar il-Bidla fil-Klima biex tippermetti għall-aktar aċċettazzjoni effettiva u mhaffa tal-finanzjament disponibbli fil-perjodu ta' 3 snin 2011-2013. F'każ li l-ammont totali tal-operazzjonijiet ta' finanzjament meqjusa jisboq l-ammont disponibbli ta' EUR 2 biljun, il-Kummissjoni u l-BEI għandhom jagħmlu l-almu tagħhom halli jiżguraw distribuzzjoni bbilanċjata fir-reġjuni koperti, abbażi tal-prijoritajiet stabbiliti għall-għajnuna esterna skont il-Mandat Ġenerali.
- (10) Barra minn hekk, il-valutazzjoni sabet li minkejja l-operazzjonijiet tal-BEI imwettqa fil-perjodu kopert mill-valutazzjoni (2000-2009) kienu ġeneralment konformi mal-politiki esterni tal-UE, ir-rabta bejn l-għanijiet politiċi tal-UE u l-implimentazzjoni operattiva tagħhom mill-BEI għandha tissaħħaħ u ssir aktar espliċita u strutturata.
- (11) Biex titqawwa l-koerenza tal-mandat, tissaħħaħ il-koncentrazzjoni tal-attività ta' finanzjament estern tal-BEI fuq il-politiki ta' appoġġ tal-UE, u għall-benefiċċju massimu tal-benefiċjarji, din id-deċiżjoni għandha tiffissa għanijiet orizzontali ta' livell għoli fil-mandat għall-operazzjonijiet ta' finanzjament mill-BEI fil-pajjiżi kollha eliġibbli, fuq is-sies tal-aspetti komparattivament b'saħħithom tal-BEI f'oqsma fejn fl-imghoddi dan ta' xhieda ta' hidma pożittiva. Fir-reġjuni kollha koperti minn din id-deċiżjoni, il-BEI għandu għalhekk jiffinanzja proġetti fl-oqsma tat-taffija tal-bidla fil-klima u l-adattament għaliha, l-infrastruttura soċjali u ekonomika (notevolment fit-

trasport, l-enerġija inkluża l-enerġija rinovabbli, is-sigurtà tal-enerġija, l-infrastruttura ambjentali inklużi l-ilma u s-sanità, kif ukoll it-teknoloġija tal-informazzjoni u l-komunikazzjoni (ICT), u l-iżvilupp tas-settur privat lokali, b'mod partikolari l-appoġġ għall-intrapriżi żgħir u medji (SMEs). F'dawn l-oqsma, l-integrazzjoni reġjonali fost il-pajjiżi msieħba, inkluża l-integrazzjoni ekonomika bejn il-pajjiżi preadeżjonali, il-pajjiżi ġirien u l-UE, għandha tkun għan bażiku tal-operazzjonijiet ta' finanzjament mill-BEI.

- (12) Barra minn hekk, l-operazzjonijiet ta' finanzjament mill-BEI għandhom jikkontribwixxu għall-prinċipji ġenerali li jiggwidaw l-azzjoni esterna tal-UE, kif inhi msemmija fl-Artikolu 21 tat-Trattat dwar l-Unjoni Ewropea, li tteġġeg u tikkonsolida d-demokrazija u l-istat tad-dritt, il-jeddijiet tal-bniedem u l-libertajiet fundamentali, u għall-implimentazzjoni tal-ftehimiet ambjentali internazzjonali li l-UE hija parti minnhom. Fir-rigward tal-pajjiżi li qed jiżviluppaw⁹, b'mod partikolari, l-operazzjonijiet ta' finanzjament tal-BEI għandhom irawmu: żvilupp ekonomiku, soċjali u ambjentali sostenibbli ta' dawn il-pajjiżi, l-aktar fost dawk l-aktar żvantaġġati fosthom; l-integrazzjoni bla intoppi u gradwali tagħhom fl-ekonomija dinjija; il-kampanja kontra l-faqar; kif ukoll il-konformità mal-għanijiet ġenerali approvati mill-UE fil-kuntest tan-Nazzjonijiet Uniti u ta' organizzazzjonijiet internazzjonali kompetenti oħrajn. Il-BEI għandu gradwalment isawwar il-mezzi xierqa biex jissodisfa b'mod adegwat dawn ir-rekwiżiti.
- (13) Skont din id-deċiżjoni, il-BEI għandu jżid l-orjentazzjoni tiegħu rigward l-iżvilupp f'koordinazzjoni mill-qrib mal-Kummissjoni u b'segwiment tal-prinċipji tal-Kunsens Ewropew dwar l-Iżvilupp. Dan għandu jiġi implimentat permezz ta' għadd ta' mezzi konkreti, b'mod partikolari billi tissaħħaħ il-kapaċità tiegħu li jivvaluta l-aspetti soċjali u tal-iżvilupp tal-proġetti, inklużi r-riskji konnessi mal-jeddijiet tal-bniedem u l-kunflitti, u billi titteġġeg il-konsultazzjoni lokali. Barra minn hekk, għandu jżid il-konċentrazzjoni tiegħu fuq oqsma fejn għandu għarfien espert minn operazzjonijiet ta' finanzjament fl-UE u li jqawwu l-iżvilupp fil-pajjiż inkwistjoni, bħall-infrastruttura ambjentali inklużi l-ilma u s-sanità, it-trasportazzjoni sostenibbli u t-taffija tal-bidla fil-klima, partikolarment bl-enerġija rinovabbli. Il-BEI għandu kull ma jmur isaħħaħ ukoll l-attività tiegħu b'appoġġ għas-saħħa u l-edukazzjoni kif ukoll għall-adattament għall-bidla fil-klima, billi fejn ikun xieraq jaħdem b'kooperazzjoni ma' Istituzzjonijiet Finanzjarji Internazzjonali (IFI) u istituzzjonijiet finanzjarji bilaterali Ewropej (EBFIs). Dan ikun jehtieg aċċess għal riżorsi konċessjonali u zieda progressiva fir-riżorsi umani dedikati għall-attivitajiet esterni tal-BEI. L-attività tal-BEI għandha tkun kumplimentari għall-għanijiet u l-prijoritajiet tal-UE relatati mat-tiswir istituzzjonali u r-riformi settorjali. Fl-aħħar nett, il-BEI għandu jiddefinixxi l-indikaturi ta' prestazzjoni li huma marbuta mal-aspetti tal-iżvilupp tal-proġetti u r-riżultati tagħhom.
- (14) Bid-dhul fis-seħħ tat-Trattat ta' Liżbona, il-funzjoni tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà, li huwa fl-istess waqt il-Viċi President tal-Kummissjoni għar-Relazzjonijiet Esterni, inholqot bil-għan li jżid l-impatt u l-koerenza tar-relazzjonijiet esterni tal-UE. Se jinholq Servizz Ewropew

⁹ Kif definiti fil-lista tal-OECD tar-reċipjenti ODA (li jinkludu l-Pajjiżi l-Anqas Żviluppanti, il-Pajjiżi bi Dhul Baxx kif ukoll il-Pajjiżi bi Dhul Medju).

għall-Azzjoni Esterna (EEAS) għdid taht l-awtorità tar-Rappreżentant Għoli. F'dawn l-aħħar snin kien hemm ukoll twessieġ u tishiħ tal-politiki esterni tal-UE. Dan kien speċjalment il-każ għall-Istrateġija ta' Qabel l-Adeżjoni, għall-Politika tal-Viċinat Ewropew, għall-Istrateġija tal-UE għall-Azja Ċentrali, għall-išhubiji mġedda mal-Amerika Latina u max-Xlokk tal-Azja, kif ukoll għas-Shubija Strateġika tal-UE mar-Russja, iċ-Ċina u l-Indja. Dan jista' jinghad ukoll għall-politiki tal-iżvilupp tal-UE, li issa ġew estiżi biex jinkludu l-pajjiżi kollha li qed jiżviluppaw. Mill-2007, ir-relazzjonijiet esterni tal-UE ġew sostnuti wkoll permezz ta' strumenti finanzjarji ġodda, jiġifieri l-Istrument għall-Assistenza Preadeżjonali (IPA), l-Istrument Ewropew għall-Viċinat u s-Shubija (ENPI), l-Istrument għall-Kooperazzjoni fl-Iżvilupp (DCI), l-Istrument Ewropew għad-Demokrazija u l-Jeddijiet tal-Bniedem (EIDHR) u l-Istrument għall-Istabbiltà.

- (15) L-attività tal-BEI fil-pajjiżi Preadeżjonali għandha sseħħ fil-qafas stabbilit fis-Shubijiet Adeżjonali u Ewropej li ffixxaw il-prijoritajiet għal kull pajjiż, u għall-Kosovo skont ir-Riżoluzzjoni tal-Kunsill tas-Sigurtà tan-Nazzjonijiet Uniti 1244 (1999), bil-ħsieb li jiġi rreġistrat progress fit-tqarrib lejn l-UE, u li jipprovdu qafas għall-assistenza mill-UE. Il-Proċess ta' Stabbilizzazzjoni u Assoċjazzjoni (SAP) huwa l-qafas politiku tal-UE għall-Balkani tal-Punent. Dan huwa msejjes fuq shubija progressiva, li fiha l-UE toffri konċessjonijiet kummerċjali, assistenza ekonomika u finanzjarja u relazzjonijiet kuntrattwali permezz tal-Ftehimiet ta' Stabbilizzazzjoni u Assoċjazzjoni (SAAs). L-assistenza finanzjarja preadeżjonali, permezz tal-IPA, tgħin lill-kandidati u l-kandidati potenzjali jithejjew għall-obbligi u l-isfidi tal-išhubija fl-UE. Din l-assistenza ssostni l-proċess ta' riformi, inklużi t-thejjijiet għall-eventwalità li dawn il-pajjiżi jsiru membri. Din tiffoka fuq it-tiswir istituzzjonali, il-konformità mal-acquis communautaire u l-thejjija għall-politiki u l-istrumenti tal-UE.
- (16) L-attività tal-BEI fil-pajjiżi tal-Viċinat għandha sseħħ fil-qafas tal-Politika Ewropea tal-Viċinat, li skontha l-UE timmira li tiżviluppa relazzjoni speċjali mal-pajjiżi ġirien bil-ħsieb li tistabbilixxi zona ta' prosperità u relazzjonijiet tajbin fost il-pajjiżi ġirien, abbażi tal-valuri tal-UE u kkaratterizzata minn relazzjonijiet mill-qrib u fis-sliem msejsa fuq il-kooperazzjoni. Biex tikseb dawn l-għanijiet l-UE u l-imsieħba tagħha jimplementaw Pjanijiet ta' Azzjoni bilaterali maqbula flimkien li jiddefinixxu gabra ta' prijoritajiet li jinkludu kwistjonijiet politiċi u tas-sigurtà, affarijiet kummerċjali u ekonomiċi, problemi ambjentali u l-integrazzjoni tan-netwerk tat-trasport u l-enerġija. L-Unjoni għall-Mediterran, is-Shubija tal-Lvant, u s-Sinerġija tal-Baħar l-Iswed huma inizjattivi reġjonali u multilaterali li jikkumplementaw il-Politika Ewropea tal-Viċinat bil-għan li jrawmu l-kooperazzjoni bejn l-UE u l-grupp rispettiv ta' pajjiżi msieħba ġirien li jiffaċċjaw sfidi komuni u/jew jaqsmu ambjent ġeografiku komuni. L-Unjoni għall-Mediterran tappoġġja t-titjib soċjoekonomiku, is-solidarjetà, l-integrazzjoni reġjonali, l-iżvilupp sostenibbli u t-tiswir tal-għarfien, b'enfasi fuq il-ħtieġa li tiżdied il-kooperazzjoni finanzjarja għall-appoġġ reġjonali u l-proġetti transnazzjonali. L-Išhubija tal-Lvant għandha l-għan li tohloq il-kundizzjonijiet neċessarji biex tithaffef l-assoċjazzjoni politika u titkompla l-integrazzjoni ekonomika bejn l-UE u l-pajjiżi Msieħba tal-Lvant. Il-Federazzjoni Russa u l-UE għandhom Shubija Strateġika fuq firxa wiesgħa, distintata mill-Politika Ewropea tal-Viċinat u espressa permezz tal-Ispazji Komuni u r-Rotot ta' Direzzjoni. Dan hu kumplementat fil-livell multilaterali mid-Dimensjoni tat-Tramuntana li tipprovdi qafas għall-kooperazzjoni bejn l-UE, ir-Russja, in-Norveġja u l-Islanda.

- (17) L-attività tal-BEI fl-Amerika Latina għandha ssehh fil-qafas tal-Ishubija Strategika tal-UE, l-Amerika Latina u l-Karibew. Kif enfasizzat fil-Komunikazzjoni tal-Kummissjoni ta' Settembru 2009 "L-Unjoni Ewropea u l-Amerika Latina: Partecipanti Globali fi Shubija"¹⁰, il-prijoritajiet tal-UE fil-qasam tal-kooperazzjoni lejn l-Amerika Latina huma t-thegħig tal-integrazzjoni reġjonali u l-qirda tal-faqar u l-inugwaljanza soċjali halli jithegħu s-sostenibbiltà ekonomika u l-iżvilupp soċjali. Dawn l-għanijiet politiċi għandhom jitrawmu b'kunsiderazzjoni tal-livell differenti tal-iżvilupp tal-pajjiżi Latin Amerikani. Id-djalogu bilaterali għandu jiġi segwit f'oqsma ta' interess komuni għall-UE u l-Amerika Latina, inklużi l-ambjent, il-bidla fil-klima, it-tnaqqis tar-riskju tad-diżastri u l-enerġija, ix-xjenza, ir-riċerka, l-edukazzjoni għolja, it-teknoloġija u l-innovazzjoni.
- (18) Il-BEI għandu jkun attiv fl-Ażja kemm fl-ekonomiji emergenti dinamiċi kif ukoll fil-pajjiżi inqas prosperi. F'dan ir-reġjun divers, l-UE qed tapprofondixxi s-shubija strategika tagħha maċ-Ċina u l-Indja u qed isir progress fin-negozjati biex jissawru ftehimiet godda ta' shubija u kummerċ hieles mal-pajjiżi tax-Xlokk tal-Ażja. Fl-istess waqt, il-kooperazzjoni fl-iżvilupp għandha punt importanti fl-aġenda tal-UE mal-Ażja; l-istrategija tal-UE għall-iżvilupp fir-reġjun Ażjatiċu għandha l-għan li teqred il-faqar billi ssostni tkabbir ekonomiku sostenibbli fuq sisien wesgħin, thegħeg ambjent u kundizzjonijiet li jippromwovu l-kummerċ u l-integrazzjoni fir-reġjun, tqawwi l-governanza, iżżid l-istabbiltà politika u soċjali, u ssotni l-kisbiet tal-Miri tal-Millennju għall-Iżvilupp tal-2015. Qed jiddaħhlu fis-sehh politiki bi shab li jindirizzaw sfidi komuni, bħall-bidla fil-klima, l-iżvilupp sostenibbli, is-sigurtà u l-istabbiltà, il-governanza u l-jeddijiet tal-bniedem, kif ukoll il-prevenzjoni tad-diżastri naturali u umani u r-rispons għalihom.
- (19) L-istrategija tal-UE għal shubija ġdida mal-Ażja Ċentrali adottata mill-Kunsill Ewropew f'Ġunju 2007 saħhet id-djalogu reġjonali u bilaterali u l-kooperazzjoni tal-UE mal-pajjiżi tal-Ażja Ċentrali fir-rigward ta' kwistjonijiet ewlenin li jhabbat wiċċu magħhom dan ir-reġjun, fosthom it-tnaqqis tal-faqar, l-iżvilupp sostenibbli u l-istabbiltà. L-implimentazzjoni tal-istrategija rreġistrat avvanzi importanti fl-oqsma tal-jeddijiet tal-bniedem, l-istat tad-dritt, il-governanza tajba u d-demokrazija, l-edukazzjoni, l-iżvilupp ekonomiku, il-kummerċ u l-investment, l-enerġija u t-trasport u l-politiki ambjentali.
- (20) L-attività tal-BEI fl-Afrika t'Isfel għandha ssehh fil-qafas tad-Dokument Strategiku għal Pajjiż bejn l-UE u l-Afrika t'Isfel. L-oqsma ewlenin identifikati mid-Dokument Strategiku huma l-ħolqien tal-impjiegi u l-iżvilupp tal-kapaċità għat-twassil tas-servizzi u l-koeżjoni soċjali. L-attivitajiet tal-BEI fl-Afrika t'Isfel sehhew f'kumplimentarjetà għolja mal-programm ta' kooperazzjoni fl-iżvilupp tal-Kummissjoni, jiġifieri permezz tal-koncentrazzjoni tal-BEI fuq l-appoġġ għas-settur privat u l-investimenti fl-espansjoni tal-infrastruttura u s-servizzi soċjali (id-djar, il-generazzjoni tal-elettriku u l-infrastruttura muniċipali). L-Analiżi ta' Nofs it-Terminu tad-Dokument Strategiku għal Pajjiż fir-rigward tal-Afrika t'Isfel sejhiet għal tishiħ tal-azzjonijiet fil-qasam tal-bidla fil-klima permezz ta' attivitajiet li jsostnu il-ħolqien ta' impjiegi li jirrispettaw l-ambjent.

¹⁰ COM(2009) 495.

- (21) Bil-ghan li titjeb il-koerenza tal-appoġġ generali tal-UE fir-reġjuni kkonċernati, għandhom jiġu esplorati opportunitajiet biex jiġi kkombinat il-finanzjament tal-BEI mar-rizorsi baġitarji tal-UE kif jixraq, fl-għamla ta' garanziji, ta' kapital ta' riskju, ta' sussidju għar-rati tal-interess u ta' kofinanzjament fl-investment, flimkien ma' għajnuna teknika għall-preparazzjoni u l-implimentazzjoni, permezz tal-IPA, l-ENPI, l-Istrumenti għall-Istabbiltà, l-EIDHR u d-DCI.
- (22) Fil-livelli kollha, mill-ippjanar strateġiku 'l fuq (upstream) sal-iżvilupp tal-proġetti 'l isfel (downstream), għandu jiġi żgurat li l-operazzjonijiet ta' finanzjament estern mill-BEI jkunu konformi mal-politiki esterni tal-UE u jsostnuhom u mal-għanijiet ta' livell għoli stipulati f'din id-deċiżjoni. Bil-ħsieb li tiżdied il-koerenza fl-azzjonijiet esterni tal-UE, għandu jkompli jissahħaħ id-djalogu dwar il-politika u l-istrateġija bejn il-Kummissjoni, l-EEAS u l-BEI. Għall-istess għan, għandu jkun hemm kooperazzjoni mtejba u skambju reċiproku bikri tal-informazzjoni bejn il-BEI u l-Kummissjoni fil-livell operattiv. L-iskambju bikri tal-opinjoni bejn il-BEI, il-Kummissjoni u l-EEAS, skont kif ikun jixraq, għandu importanza partikolari fil-proċess tat-thejjija tad-dokumenti tal-ipprogrammar halli jiġu massimizzati s-sinergiji bejn l-attivitajiet tal-BEI u dawk implimentati mill-Kummissjoni.
- (23) Il-miżuri prattiċi għar-rabta tal-għanijiet tal-mandat ġenerali u l-implimentazzjoni tagħhom se jiġu ffissati fil-linji gwida operattivi reġjonali żviluppanti mill-Kummissjoni flimkien mal-BEI, f'konsultazzjoni mal-EEAS dwar kwistjonijiet politiċi, kif jixraq. Dawn il-linji gwida għandhom bħala punt tat-tluq iquisu l-qafas politiku usa' tal-UE għal kull reġjun, jirriflettu l-istrateġiji tal-UE għall-pajjiżi u jimmiraw li jiżguraw li l-finanzjament mill-BEI ikun kumplimentari għall-politiki, programmi u strumenti ta' assistenza korrispondenti tal-UE fir-reġjuni differenti. Il-linji gwida għandhom jiġu pprovduti lill-Parlament Ewropew u lill-Kunsill fil-qafas tal-eżerċizzju ta' rappurtar annwali tal-Kummissjoni dwar il-mandat estern tal-BEI.
- (24) Il-BEI għandu jhejji, f'konsultazzjoni mal-Kummissjoni, programm multiannwali indikattiv tal-ammont ippjanat ta' firem tal-operazzjonijiet ta' finanzjament tal-BEI sabiex jiġi żgurat ippjanar baġitarju xieraq għall-provizjon tal-Fond ta' Garanzija. Il-Kummissjoni għandha tqis dan il-pjan fil-programmazzjoni tal-baġit regolari tagħha trazzmess lill-awtorità baġitarja.
- (25) Il-Kummissjoni għandha tistharreġ l-iżvilupp ta' "Pjattaforma tal-UE għall-kooperazzjoni u l-iżvilupp" bil-ħsieb li tottimizza l-funzjonament tal-mekkaniżmi għat-taħlit tal-ghotjiet mas-self fir-reġjuni esterni. Fir-riflessjonijiet tagħha, il-Kummissjoni għandha tikkonsulta lill-BEI kif ukoll l-istituzzjonijiet finanzjarji bilaterali u multilaterali Ewropej l-oħrajn. Pjattaforma ta' dan it-tip tkompli thegġeg l-arrangamenti ta' dipendenza reċiproka, imsejsa fuq il-vantaġġ komparattiv tal-istituzzjonijiet differenti filwaqt li jiġu rispettati r-rwol u l-prerogattivi tal-istituzzjonijiet tal-UE fl-implimentazzjonijiet tal-baġit tal-UE u tas-self mill-BEI.
- (26) Il-BEI għandu jithegġeg iżid l-operazzjonijiet tiegħu barra l-UE mingħajr ir-rikors għall-garanzija tal-UE halli jsostni l-għanijiet tal-politika esterna tal-UE, partikolarment fil-pajjiżi preadeżjonali u l-pajjiżi tal-vicinat u fil-pajjiżi tal-grad ta' investment f'reġjuni oħra, imma anki fil-pajjiżi fil-grad ta' subinvestment meta l-BEI jkollu l-garanzija adatti minn partijiet terzi. Il-BEI, f'konsultazzjoni mal-Kummissjoni, għandu jiżviluppa politika li permezz tagħha jiddeciedi bejn l-allokazzjoni ta' proġetti taħt il-mandat tal-garanzija tal-UE jew ta' finanzjament b'riskju għall-BEI innifsu.

Politika ta' dan it-tip tkun b'mod partikolari tqis l-affidabbiltà kreditarja tal-pajjizi u l-proġetti inkwistjoni.

- (27) Il-BEI għandu jespandi l-firxa tal-istrumenti ta' finanzjament godda u innovattivi offruti, inkluż permezz ta' aktar konċentrazzjoni fuq l-iżvilupp ta' strumenti ta' garanzija. Barra minn hekk, il-BEI għandu jithegġeġ jipprovdi self fil-muniti lokali u joħroġ bonds fis-swieq lokali, sakemm il-pajjizi msiehba jdaħħlu fis-seħh ir-riformi strutturali neċessarji, b'mod partikolari fis-settur finanzjarju, kif ukoll miżuri ohra li jiffaċilitaw l-attività tal-BEI.
- (28) Biex jiġi żgurat li l-Bank jissodisfa r-rekwiżiti tal-mandat fir-regġuni u s-sottoreġjuni kollha, hemm bżonn li jiġu ddedikati biżżeġed riżorsi umani u finanzjarji għall-attivitajiet esterni tal-BEI. Dan ikun jinkludi b'mod partikolari li jkollu kapacià suffiċjenti biex isostni l-għanijiet tal-UE ta' kooperazzjoni fl-iżvilupp, li jikkonċentra aktar fuq il-valutazzjoni *ex ante* tal-aspetti ambjentali, soċjali u tal-iżvilupp tal-attivitajiet tiegħu, u li jissorvelja b'mod effettiv il-proġetti waqt li jkunu qegħdin jiġu implimentati.
- (29) Fl-operazzjonijiet ta' finanzjament tiegħu barra l-UE li jaqgħu taħt l-ambitu ta' din id-Deċiżjoni, il-BEI għandu jagħmel hiltu biex itejjeb aktar il-koordinament u l-kooperazzjoni mal-IFI u l-EBFIs, fejn ikun rilevanti, inkluż, fejn jixraq il-kooperazzjoni fuq il-kundizzjonalità tas-settur u d-dipendenza reċiproka fuq il-proċeduri, l-użu tal-kofinanzjament kongunt u l-parteeċipazzjoni f'inizjattivi globali, bħalma huma dawk li jipromwovu l-koordinament u l-effikaċja tal-għajnuna. L-isforzi msemmija hawn fuq għandhom jissejsu fuq ir-reċiproċità bejn il-BEI u istituzzjonijiet ohra u jehtiegu sforz ekwivalenti mill-BEI u istituzzjonijiet finanzjarji ohra biex jiġu implimentati b'mod effettiv. B'mod partikolari, il-modalitajiet għall-implimentazzjoni tal-finanzjament mill-BEI fil-pajjizi tal-Ishubija u l-Viċinat tal-Lvant, l-Azja Ċentrali u t-Turkija huma f'fissati fil-Memoranda ta' Ftehim tripartiti bejn il-Kummissjoni, il-BEI u l-Bank Ewropew għar-Rikostruzzjoni u l-Iżvilupp.
- (30) Ir-rappurtar u t-trażmissjoni tal-informazzjoni mill-BEI lejn il-Kummissjoni għandhom jissahħu halli jippermettu lill-Kummissjoni ttejjeb ir-rapport annwali tagħha lill-Parlament Ewropew u l-Kunsill dwar l-operazzjonijiet ta' finanzjament mill-BEI imwettqa skont din id-deċiżjoni. Ir-rapport għandu b'mod partikolari jivvaluta l-konformità tal-operazzjonijiet ta' finanzjament mill-BEI ma' din id-deċiżjoni, b'kunsiderazzjoni tal-linji gwida operattivi, u bl-inklużjoni ta' taqsimiet dwar il-valur miżjud b'mod konformi mal-politiki tal-UE u taqsimiet dwar il-kooperazzjoni mal-Kummissjoni, IFI ohra u donaturi bilatarali, inkluż il-kofinanzjament. Fejn ikun meħtieġ, ir-rapport għandu jinkludi referenzi għal bidliet sinifikanti fiċ-ċirkustanzi li jkunu jiġġustifikaw aktar emendi għall-mandat qabel tmiem il-perjodu.
- (31) L-operazzjonijiet ta' finanzjament tal-BEI għandhom ikomplu jiġu ġestiti skont ir-regoli u l-proċeduri tal-BEI stess, inklużi l-miżuri ta' kontroll xierqa u miżuri mittieħda biex tiġi evitata l-evażjoni fiskali, kif ukoll permezz tar-regoli u tal-proċeduri rilevanti li jikkonċernaw il-Qorti tal-Awdituri u l-Uffiċju Ewropew kontra l-Frodi (OLAF),

ADOTTAW DIN ID-DEĊIŻJONI:

Artikolu 1 Garanzija tal-UE

1. L-Unjoni Ewropea għandha tagħti lill-Bank tal-Investment Ewropew (BEI) garanzija baġitarja tal-UE għall-operazzjonijiet imwettqa barra l-UE (il-garanzija tal-UE). Il-garanzija tal-UE għandha tingħata bħala garanzija kumplessiva fir-rigward ta' hlasijiet li ma jaslux għand il-BEI, minkejja li huma dovuti lejha, b'rabta ma' self u garanziji fuq self għall-proġetti ta' investiment tal-BEI li huma eliġibbli skont il-paragrafu 2.
2. Is-self u l-garanziji fuq self tal-BEI għall-proġetti ta' investiment imwettqa f'pajjiżi koperti minn din id-deċiżjoni, li jkunu ngħataw skont ir-regoli u l-proċeduri tal-BEI innifsu b'appoġġ għall-għanijiet ta' politika esterna rilevanti tal-UE, fejn il-finanzjament mill-BEI ikun ngħata skont ftehim iffirmit li la jkun skada u lanqas ġie kancellat (operazzjonijiet ta' finanzjament mill-BEI) huma eliġibbli għall-garanzija tal-UE.
3. Il-garanzija tal-UE għandha tiġi ristretta għal 65 % tal-ammont aggregat tal-krediti maħruġa u l-garanziji pprovduti taht l-operazzjonijiet ta' finanzjament tal-BEI, bl-ammonti rimborzati mnaqqs, flimkien mal-ammonti relatati kollha.
4. Il-garanzija tal-UE għandha tkopri l-operazzjonijiet ta' finanzjament mill-BEI ffirmati matul perjodu li beda fl-1 ta' Jannar 2007 u li jintemm fil-31 ta' Dicembru 2013. L-operazzjonijiet ta' finanzjament mill-BEI ffirmati skont id-Deċiżjoni tal-Kunsill 2006/1016/KE tad-19 ta' Dicembru 2006 li tagħti garanzija Komunitarja lill-Bank Ewropew tal-Investment kontra telf minn self u garanziji għal self għal proġetti barra mill-Komunità¹¹, id-Deċiżjoni tal-Kunsill 2008/847/KE tal-4 ta' Novembru 2008 dwar l-eliġibilità tal-pajjiżi tal-Asja Ċentrali skont id-Deċiżjoni 2006/1016/KE li tagħti garanzija Komunitarja lill-Bank Ewropew tal-Investment kontra telf minn self u garanziji għal self għal proġetti barra mill-Komunità¹² u d-Deċiżjoni Nru 633/2009/KE għandhom ikomplu jibbenefikaw mill-garanzija tal-UE skont din id-Deċiżjoni.
5. Jekk, mal-iskadenza tal-perjodu msemmi fil-paragrafu 4, il-Parlament Ewropew u l-Kunsill ma jkunux adottaw deċiżjoni li tagħti garanzija tal-UE ġdida lill-BEI għall-operazzjonijiet ta' finanzjament tiegħu barra l-UE abbażi ta' proposta mressqa mill-Kummissjoni skont l-Artikolu 13, dan il-perjodu għandu awtomatikament jiġi estiż b'sitt xhur.

Artikolu 2 Limiti massimi tal-mandat

1. Il-limitu massimu tal-operazzjonijiet ta' finanzjament tal-BEI koperti minn garanzija tal-UE, matul il-perjodu 2007-2013, bit-tnaqqis tal-ammonti kancellati, ma għandux jaqbeż EUR 27 800 000 000, maqsumin f'żewġ partijiet:

¹¹ ĠU L 414, 30.12.2006, p. 95.

¹² ĠU L 301, 12.11.2008, p. 13.

- (a) Mandat Ġenerali ta' EUR 25 800 000 000
- (b) Mandat tal-Bidla fil-Klima ta' EUR 2 000 000 000

2. Il-Mandat Ġenerali għandu jinqasam f'limiti massimi reġjonali obbligatorji u sottolimiti massimi indikati kif jistabbilixxi l-Anness I. Fi hdan il-limiti massimi reġjonali, il-BEI għandu progressivament jiżgura li jkun hemm distribuzzjoni bilanċjata bejn il-pajjiżi fir-reġjuni koperti mill-Mandat Ġenerali.

3. L-Operazzjonijiet ta' Finanzjament mill-BEI skont il-Mandat Ġenerali għandhom ikunu dawk li jsegwu l-għanijiet iffissati fl-Artikolu 3 ta' din id-Deċiżjoni.

4. Il-Mandat tal-Bidla fil-Klima għandu jkopri l-operazzjonijiet ta' finanzjament mill-BEI fil-pajjiżi kollha koperti minn din id-deċiżjoni, fejn dawn it-tipi ta' operazzjonijiet ta' finanzjament mill-BEI jsostnu l-għan politiku ewlieni tal-UE li tigi indirizzata l-bidla fil-klima permezz ta' proġetti ta' sostenn fit-taffija tal-bidla fil-klima u l-adattament għaliha li jikkontribwixxu lejn l-għan kumplessiv tal-Konvenzjoni ta' Qafas tan-Nazzjonijiet Uniti dwar il-Bidla fil-Klima (UNFCCC), b'mod partikolari billi jiġu evitati jew jitnaqqsu l-emissjonijiet tal-gassijiet li jikkawżaw l-effett serra fl-oqsma tal-enerġija rinovabbli, l-effiċjenza tal-enerġija u t-trasport sostenibbli, jew billi tiżdied il-flessibbiltà għall-impatti negattivi tal-bidla fil-klima fuq il-pajjiżi, is-setturi u l-komunitajiet vulnerabbli. Il-Mandat tal-Bidla fil-Klima għandu jiġi implimentat b'kollaborazzjoni mill-qrib mal-Kummissjoni, bil-kombinazzjoni fejn ikunu possibbli u xieraq tal-finanzjament mill-BEI mal-fondi baġitarji tal-UE.

5. Fil-każ tal-Mandat tal-Bidla fil-Klima, madankollu, il-BEI għandu jagħmel hiltu biex jiżgura li jkun hemm distribuzzjoni bilanċjata tal-operazzjonijiet ta' finanzjament iffirmati fir-reġjuni kollha koperti mill-Anness II ta' din id-deċiżjoni, sa tmiem il-perjodu msemmi fl-Artikolu 1(4). B'mod partikolari, il-BEI se jiżgura li r-reġjun imsemmi fil-punt A tal-Anness II ma jirċevix iktar minn 40 % tal-ammont allokat għal dan il-Mandat, ir-reġjun fil-punt B mhux iktar minn 50 %, ir-reġjun fil-punt C mhux iktar minn 30 % u r-reġjun fil-punt D mhux iktar minn 10 %.

Artikolu 3

L-għanijiet tal-mandat ġenerali

1. Il-garanzija tal-UE għandha tingħata għall-operazzjonijiet ta' finanzjament tal-BEI li jsostnu l-għanijiet ġenerali li ġejjin:

- (a) It-taffija tal-bidla fil-klima u l-adattament għaliha, kif imfissra fl-Artikolu 2(4).
- (b) L-iżvilupp tal-infrastruttura soċjali u ekonomika, inklużi t-trasport, l-enerġija, l-infrastruttura ambjentali u t-teknoloġija tal-informazzjoni u l-komunikazzjoni (ICT).
- (c) L-iżvilupp tas-settur privat lokali, b'mod partikolari l-appoġġ għall-intrapriżi żgħar u medji.

2. L-integrazzjoni reġjonali fost il-pajjiżi msieħba, inkluża l-integrazzjoni ekonomika bejn il-pajjiżi preadeżjonali, il-pajjiżi ġirien u l-UE, għandha tkun għan bażiku tal-operazzjonijiet ta' finanzjament mill-BEI fi hdan l-oqsma koperti mill-paragrafu 1.

3. Il-BEI għandu progressivament iżid l-attività tiegħu fis-setturi soċjali, bhas-saħħa u l-edukazzjoni.

Artikolu 4 Pajjiżi koperti

1. Il-lista tal-pajjiżi eliġibbli jew potenzjalment eliġibbli għal finanzjament mill-BEI kopert mill-garanzija tal-UE hija stabbilita fl-Anness I.

2. Għall-pajjiżi elenkati fl-Anness II u mmarkati b'‘*’ u għal pajjiżi oħrajn mhux elenkati fl-Anness II, l-eliġibbiltà għal finanzjament mill-BEI kopert mill-garanzija tal-UE għandha tiġi deċiża mill-Parlament Ewropew u mill-Kunsill fuq il-bażi ta' każ b'każ skont il-proċedura legiżlattiva ordinarja.

3. Il-garanzija tal-UE għandha tkopri biss operazzjonijiet ta' finanzjament mill-BEI mwettqa f'pajjiżi eliġibbli li jkunu kkonkludew ftehim ta' qafas mal-BEI li jistabbilixxi l-kondizzjonijiet legali li taħthom dawn l-operazzjonijiet għandhom jitwettqu.

4. Fil-każ ta' tħassib serju fuq is-sitwazzjoni politika jew ekonomika f'xi pajjiż speċifiku, il-Parlament Ewropew u l-Kunsill jistgħu jiddeċiedu li jissospendu finanzjament gdid mill-BEI kopert mill-garanzija tal-UE f'dak il-pajjiż skont il-proċedura legiżlattiva ordinarja.

5. Il-garanzija tal-UE ma għandhiex tkopri l-operazzjonijiet ta' finanzjament mill-BEI f'xi pajjiż speċifiku meta l-ftehim dwar operazzjonijiet ta' finanzjament mill-BEI ta' dan it-tip ikunu ġew iffirmati wara l-adeżjoni tal-pajjiż fl-UE.

Artikolu 5 Il-kontribut tal-operazzjonijiet tal-BEI għall-politiki tal-UE

1. Il-Kummissjoni għandha tiżviluppa, flimkien mal-BEI, linji gwida operattivi reġjonali għall-finanzjament mill-BEI skont din id-deċiżjoni. Fit-tfassil ta' dawn il-linji gwida l-Kummissjoni u l-BEI se jikkonsultaw is-Servizzi Ewropej ta' Azzjoni Esterna (EEAS) fir-rigward ta' kwistjonijiet politiċi, kif jixraq. Il-linji gwida operattivi għandhom l-għan li jiżguraw li l-finanzjament mill-BEI isostni l-politiki tal-UE, u għandhom iqisu bħala punt tat-tluq il-qafas politiku reġjonali usa' tal-UE f'fissat mill-Kummissjoni u l-EEAS, kif jixraq. B'mod partikolari, il-linji gwida se jiżguraw li l-finanzjament mill-BEI ikun jikkumplimenta l-politiki, programmi u strumenti ta' assistenza korrispondenti mill-UE fir-reġjuni differenti, b'kunsiderazzjoni tar-riżoluzzjonijiet tal-Parlament Ewropew u tad-deċiżjonijiet u l-konkluzjonijiet tal-Kunsill. Il-Kummissjoni se tinforma lill-Parlament Ewropew u lill-Kunsill dwar il-linji gwida stabbiliti. Fi hdan il-qafas stabbilit mill-linji gwida operattivi, il-BEI għandu jiddefinixxi l-istrategiji korrispondenti ta' finanzjament u jiżgura li dawn jiġu implimentati.

2. Il-konsistenza tal-operazzjonijiet ta' finanzjament mill-BEI mal-linji politiċi u l-għanijiet politiċi esterni tal-UE għandha tiġi sorveljata skont l-Artikolu 10.

3. Operazzjoni ta' finanzjament mill-BEI m'għandhiex tkun inkluża taħt il-kopertura tal-garanzija tal-UE fil-każ li l-Kummissjoni tagħti opinjoni negattiva fuq operazzjoni bħal din fi hdan il-qafas tal-proċedura msemmija fl-Artikolu 19 tal-Istatut tal-BEI.

Artikolu 6

Il-valutazzjoni tal-BEI tal-aspetti relatati mal-iżvilupp tal-proġetti

1. Il-BEI għandu japplika diliġenza qawwija xierqa fuq l-aspetti relatati mal-iżvilupp tal-proġetti koperti mill-garanzija tal-UE. Ir-regoli u l-proċeduri tal-BEI innifsu għandhom jinkludu d-dispożizzjonijiet neċessarji dwar il-valutazzjoni tal-impatt ambjentali u soċjali tal-proġetti u tal-aspetti konnessi mal-jeddijiet tal-bniedem, sabiex jiżguraw li daww il-proġetti li jkunu sostenibbli ekonomikament, finanzjarjament, ambjentalment u soċjalment biss jiġu sostnuti skont din id-Deċiżjoni.

Fejn jixraq, il-valutazzjoni għandha tinkludi evalwazzjoni ta' kif il-kapaċitajiet tal-benefiċjarji tal-finanzjament mill-BEI jistgħu jiġu msaħħa mill-ġdid tul iċ-ċiklu kollu tal-proġett b'għajjnuna teknika.

2. Barra mill-valutazzjoni *ex-ante* tal-aspetti relatati mal-iżvilupp, il-BEI għandu jsaħħa is-sorveljanza tiegħu tul l-implimentazzjoni tal-proġett, *inter alia*, fir-rigward tal-impatt tal-proġett fuq l-iżvilupp.

Artikolu 7

Kooperazzjoni mal-Kummissjoni u s-Servizz Ewropew għall-Azzjoni Esterna

1. Il-konsistenza tal-azzjonijiet esterni tal-BEI mal-għanijiet tal-politika esterna tal-UE għandha tissaħħa, bil-ħsieb li jiġu massimizzati s-sinerġiji bejn il-finanzjament mill-BEI u r-riżorsi baġitarji tal-UE, b'mod partikolari permezz tal-linji gwida operattivi msemmija fl-Artikolu 5 kif ukoll permezz ta' djalogu regolari u sistematiku u l-iskambju bikri tal-informazzjoni dwar:

(a) dokumenti strateġiċi ppreparati mill-Kummissjoni u/jew l-EEAS kif jixraq, bħal dokumenti ta' strateġija tal-pajjiż jew reġjonali, programmi indikattivi, pjanijiet ta' azzjoni u dokumenti ta' qabel l-adeżjoni;

(b) il-pjanijiet għall-proġetti u dokumenti ta' ppjanar strateġiku tal-BEI;

(c) aspetti politiċi u operattivi oħra.

2. Din il-kooperazzjoni se titwettaq abbażi ta' reġjun reġjun, fejn jitqiesu r-rwol tal-BEI kif ukoll il-politiki tal-UE f'kull reġjun.

Artikolu 8

Kooperazzjoni ma' istituzzjonijiet finanzjarji internazzjonali oħrajn

1. L-operazzjonijiet ta' finanzjament mill-BEI għandhom dejjem iżjed jitwettqu, fejn ikun xieraq, f'kooperazzjoni ma' istituzzjonijiet finanzjarji internazzjonali, jew istituzzjonijiet bilaterali finanzjarji Ewropej oħra sabiex jiġu massimizzati s-sinerġiji, il-kooperazzjoni u l-effiċjenza u sabiex jiġi żgurat qsim raġjonevoli tar-riskji u kundizzjonalità tal-proġett u tas-settur koerenti.

2. Il-kooperazzjoni msemmija fil-paragrafu 1 għandha tiġi ffaċilitata permezz ta' koordinazzjoni mwettqa speċjalment fil-kuntest ta' Memoranda ta' Ftehim jew oqfsa ta' kooperazzjoni reġjonali tal-UE oħra, fejn ikun xieraq, bejn il-Kummissjoni, il-BEI u l-

istituzzjonijiet finanzjarji internazzjonali u l-istituzzjonijiet bilaterali finanzjarji Ewropej prinċipali li joperaw fir-reġjuni differenti.

Artikolu 9

Il-kopertura u l-kundizzjonijiet tal-garanzija tal-UE

1. Għall-operazzjonijiet ta' finanzjament mill-BEI li jidhol għalihom ma' Stat jew li huma ggarantiti minn Stat, kif ukoll operazzjonijiet ta' finanzjament mill-BEI oħra li jidhol għalihom ma' awtoritajiet reġjonali jew lokali jew ma' intrapriži jew istituzzjonijiet pubbliċi tal-gvern u/jew ikkontrollati mill-gvern, fejn operazzjonijiet ta' finanzjament mill-BEI oħra ta' dan it-tip għandhom valutazzjoni tar-riskju ta' kreditu tal-BEI xierqa meta titqies is-sitwazzjoni tar-riskju tal-kreditu tal-pajjiż ikkonċernat, il-garanzija tal-UE għandha tkopri l-hlasijiet kollha li ma jaslux għand il-BEI iżda li huma dovuti lilu (il-“Garanzija Komprensiva”).

2. Għall-finijiet tal-paragrafu 1, ix-Xatt tal-Punent u l-Medda ta' Gaża huma rappreżentati mill-Awtorità Palestinjana u l-Kosovo skont ir-Riżoluzzjoni tal-Kunsill tas-Sigurtà tan-Nazzjonijiet Uniti 1244 (1999) mill-Missjoni tan-Nazzjonijiet Uniti fil-Kosovo jew amministrazzjoni mahtura fil-linji gwida msemmija fl-Artikolu 5 ta' din id-Deċiżjoni.

3. Għall-operazzjonijiet ta' finanzjament mill-BEI għajr dawk indikati fil-paragrafu 1, il-garanzija tal-UE għandha tkopri l-hlasijiet kollha li ma jaslux għand il-BEI li iżda huma dovuti lilu, fejn in-nuqqas ta' hlas ikun ġie kkawżat mir-realizzazzjoni ta' wieħed mir-riskji politiċi li ġejjin (il-“Garanzija kontra r-Riskju Politiku”):

(a) nuqqas ta' trasferiment tal-munita;

(b) esproprijazzjoni;

(c) gwerra jew irvellijiet ċivili;

(d) gustizzja miċhuda wara ksur ta' kuntratt.

4. Il-BEI għandu, f'konsultazzjoni mal-Kummissjoni, jiżviluppa politika ċara u trasparenti għad-deċiżjoni dwar is-sors tal-finanzjament tal-operazzjonijiet li jkunu eligibbli kemm għall-kopertura tal-garanzija tal-UE kif ukoll għar-riskju ta' finanzjament tal-BEI nnifsu.

Artikolu 10

Ir-rappurtaġġ annwali u l-kontabilità

1. Il-Kummissjoni għandha tirrapporta kull sena lill-Parlament Ewropew u lill-Kunsill dwar l-operazzjonijiet ta' finanzjament tal-BEI mwettqa taht din id-deċiżjoni. Dan ir-rapport għandu jinkludi stima tal-operazzjonijiet ta' finanzjament mill-BEI fuq il-livell proġettwali, settorjali, nazzjonali jew reġjonali kif ukoll il-kontribuzzjoni tal-operazzjonijiet ta' finanzjament mill-BEI sabiex ikunu ssodisfati l-għanijiet strateġiċi u tal-politika esterna tal-UE. Ir-rapport għandu b'mod partikolari jivvaluta l-konformità tal-operazzjonijiet ta' finanzjament mill-BEI ma' din id-Deċiżjoni, b'kunsiderazzjoni tal-linji gwida operattivi msemmija fl-Artikolu 5, u għandu jinkludu taqsimiet dwar l-valur miżjud għall-kisba tal-

ghanijiet politiċi tal-UE kif ukoll dwar il-kooperazzjoni mal-Kummissjoni u istituzzjonijiet finanzjarji internazzjonali u istituzzjonijiet bilaterali oħra, inkluż il-kofinanzjament.

2. Għall-finijiet tal-paragrafu 1, il-BEI għandu jipprovdi lill-Kummissjoni b'rapporti annwali dwar l-operazzjonijiet ta' finanzjament mill-BEI mwettqa skont din id-Deċiżjoni fil-livell proġettwali, settorjali, nazzjonali u reġjonali u tas-sodisfar tal-ghanijiet strateġiċi u tal-politika esterna tal-UE, inkluża l-koperazzjoni mal-Kummissjoni, istituzzjonijiet finanzjarji internazzjonali u istituzzjonijiet bilaterali oħra.

3. Il-BEI għandu jipprovdi lill-Kummissjoni b'dejta statistika, finanzjarja u ta' kontabilità dwar kull waħda mill-operazzjonijiet ta' finanzjament tal-BEI li jkunu meħtieġa biex jiġu ssodisfati d-dmirijiet ta' rappurtagġ tal-Kummissjoni jew it-talbiet mill-Qorti Ewropea tal-Awdituri kif ukoll b'ċertifikat ta' awditur dwar l-operazzjonijiet ta' finanzjament tal-BEI li jkunu għadhom pendenti.

4. Għall-finijiet tal-kontabilità u tar-rappurtagġ tal-Kummissjoni tar-riskji koperti mill-Garanzija Komprensiva, il-BEI għandu jipprovdi lill-Kummissjoni b'valutazzjoni tar-riskju tal-BEI u b'informazzjoni dwar gradazzjoni li tikkonċerna l-operazzjonijiet ta' finanzjament mill-BEI ma' min jissellef jew ma' persuni obbligati b'garanzija għajr għall-Istati.

5. Il-BEI għandu jipprovdi l-informazzjoni msemmija fil-paragrafi 2, 3 u 4 a spejjeż tiegħu.

Artikolu 11

L-irkupru tal-ħlasijiet magħmula mill-Kummissjoni

1. Fejn il-Kummissjoni tagħmel ħlas skont il-garanzija tal-UE, il-BEI, f'isem u fl-interess tal-Kummissjoni, għandu jsegwi l-irkupru tal-klejms għall-ammonti mħallsa.

2. Il-BEI u l-Kummissjoni għandhom jidhlu fi ftehim li jistabbilixxi d-dispożizzjonijiet u l-proċeduri ddettaljati li jirrelataw mal-irkupru tal-klejms mhux aktar tard mill-konklużjoni tal-ftehim li jissema fl-Artikolu 12.

Artikolu 12

Ftehim ta' garanzija

Il-BEI u l-Kummissjoni għandhom jidhlu fi ftehim ta' garanzija li jistabbilixxi d-dispożizzjonijiet u l-proċeduri dettaljati li jirrelataw mal-garanzija tal-UE.

Artikolu 13
Analizi

Il-Kummissjoni għandha tippreżenta proposta lill-Parlament Ewropew u l-Kunsill għall-istabbiliment tal-garanzija tal-UE skont il-Qafas Finanzjarju li jmiss, kif jixraq.

Artikolu 14
Rappurtar finali

Il-Kummissjoni għandha tippreżenta rapport finali dwar l-applikazzjoni ta' din id-deċiżjoni mhux aktar tard mill-31 ta' Ottubru 2014.

Artikolu 15
Revoka

Id-Deciżjoni Nru 633/2009/KE giet revokata.

Artikolu 16
Dhul fis-seħh

Din id-deċiżjoni għandha tidhol fis-seħh fit-tielet jum wara l-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi Brussell,

Għall-Parlament Ewropew
Il-President

Għall-Kunsill
Il-President

ANNEX I

LIMITI MASSIMI REĠJONALI TAL-MANDAT ĠENERALI

A. Il-pajjizi preadeżjonali: EUR 8 700 000 000;

B. Il-pajjizi tal-Vicinat u tas-Sħubija: EUR 12 400 000 000;

maqsuma fis-sottolimiti massimi indikattivi li ġejjin:

(i) il-pajjizi Mediterranji: EUR 8 700 000 000;

(ii) l-Ewropa tal-Lvant, il-Kawkasu t'Isfel u r-Russja: EUR 3 700 000 000;

C. l-Ażja u l-Amerika Latina: EUR 3 800 000 000;

maqsuma fis-sottolimiti massimi indikattivi li ġejjin:

(i) l-Amerika Latina: EUR 2 800 000 000;

(ii) l-Ażja (inkluża l-Ażja Ċentrali): EUR 1 000 000 000;

D. ir-Repubblika tal-Afrika t'Isfel: EUR 900 000 000.

Fi ħdan il-limiti massimi reġjonali tal-Mandat Ġenerali, il-korpi regolatorji tal-BEI jistgħu jiddeċiedu li jallokaw mill-ġdid ammont sa 10 % tal-limitu massimu reġjonali bejn il-limiti massimi sottoreġjonali indikattivi.

ANNEX II

REGJUNI U PAJJIZI ELIGIBBLI JEW POTENZJALMENT ELIGIBBLI

A. Il-pajjiżi preadeżjonali

1. Il-pajjiżi kandidati

Il-Kroazja, it-Turkija, l-ex-Repubblika Jugoslava tal-Maċedonja.

2. Il-pajjiżi kandidati potenzjali

L-Albanija, il-Bożnja u Herzegovina, il-Montenegro, is-Serbja, il-Kosovo skont ir-Riżoluzzjoni tal-Kunsill tas-Sigurtà tan-Nazzjonijiet Uniti 1244 (1999), l-Islanda.

B. Il-pajjiżi tal-Viċinat u tas-Shubija

1. Il-pajjiżi Mediterranji

L-Algerija, l-Eġittu, ix-Xatt tal-Punent u l-Medda ta' Gaża, l-Iżrael, il-Ġordan, il-Libanu, il-Libja, il-Marokk, is-Sirja, it-Tuniżija.

2. L-Ewropa tal-Lvant, il-Kawkasu t'Isfel u r-Russja

L-Ewropa tal-Lvant: Ir-Repubblika tal-Moldova, l-Ukrajna, il-Belarus;

Il-Kawkasu t'Isfel: l-Armenja, l-Azerbajġan, il-Ġeorgja;

ir-Russja.

C. L-Ażja u l-Amerika Latina

1. L-Amerika Latina

L-Argentina, il-Bolivja, il-Brazil, iċ-Ċili, il-Kolombja, il-Kosta Rika, Kuba (*), l-Ekwador, El Salvador, il-Gwatemala, il-Honduras, il-Messiku, in-Nikaragwa, il-Panama, il-Paragwaj, il-Perù, l-Urugwaj, il-Venezwela.

2. L-Ażja

L-Ażja (għajr l-Ażja Ċentrali): L-Afganistan (*), il-Bangladexx, il-Butan (*), il-Brunej, il-Kambodja (*), iċ-Ċina (inkluż Hong Kong u r-Regjuni Amministrattivi Speċjali tal-Makaw), l-Indja, l-Indoneżja, l-Iraq, il-Korea t'Isfel, il-Laos, il-Malażja, il-Maldivi, il-Mongolja, in-Nepal, il-Pakistan, il-Filippini, Singapor, is-Sri Lanka, it-Tajwan (*), it-Tajlandja, il-Vjetnam, il-Jemen.

L-Ażja Ċentrali: Il-Kazakistan, il-Kirgistan, it-Tagikistan, it-Turkmenistan, l-Uzbekistan.

D. L-Afrika t'Isfel: Ir-Repubblika tal-Afrika t'Isfel.

DIKJARAZZJONI FINANZJARJA LEĠIŻLATTIVA

1. ISEM TAL-PROPOSTA

Proposta għal Deċiżjoni tal-Parlament Ewropew u tal-Kunsill li tagħti garanzija tal-UE lill-Bank Ewropew għall-Investment kontra telf minn self u garanziji għal proġetti barra mill-UE.

2. IL-QAFAS ABM / ABB

Il-Qasam/L-Oqsma tal-Politika konċernat/i u l-Attività/Attivitajiet assoċjati:

Qasam tal-Politika : L-Affarijiet Ekonomiċi u Finanzjarji

L-Attività ABB : Operazzjonijiet u strumenti finanzjarji

3. LINJI BAĠITARJI

3.1. Il-linji tal-Baġit (il-linji operattivi u l-linji ta' għajnuna teknika u amministrattiva relatati (ex-linji B.A)), inklużi l-intestaturi

01 04 01 06 - "Garanzija tal-KE għal-self tal-BEI lil pajjiżi terzi"

01 04 01 14 – "Dispożizzjoni tal-Fond ta' Garanzija"

3.2. Tul ta' żmien tal-azzjoni u tal-impatt finanzjarju

Is-self u l-garanziji għal self tal-BEI taht il-kopertura tal-garanzija tal-UE (l-“Operazzjonijiet ta' Finanzjament tal-BEI”) jistgħu jiġu ffirmati mill-BEI mill-2007 sal-2013. Hija prevista estensjoni ta' sitt xhur jekk il-Parlament Ewropew u l-Kunsill ma jadottawx deċiżjoni li tagħti garanzija għal self tal-UE lill-BEI għall-operazzjonijiet ta' finanzjament tiegħu barra mill-UE sa tmiem l-2013. It-tul ta' żmien totali tal-azzjoni u tal-impatt finanzjarju tagħha se jiġu ddeterminati, madanakollu, mill-maturità tal-Operazzjonijiet ta' Finanzjament tal-BEI ffirmati. Kif previst fil-ftehim tal-garanzija ffirmat bejn il-Kummissjoni u l-BEI, id-dizimborżi tal-operazzjonijiet iffirmati għandhom isehħu fi żmien seba' snin minn tmiem il-mandat.

3.3. Karatteristiċi baġitarji

Linja baġitarja	Tip ta' nfiq	Ġdid	Kontribuzzjon i mill-EFTA	Kontribuzzjonijiet mill-pajjiżi applikanti	L-intestatura fil-perspettiva finanzjarja
01 04 01 06	Diff ¹³ .	LE	LE	LE	4

¹³ Approprijazzjonijiet differenzjati.

01 04 01 14	Diff ¹⁴ .	LE	LE	LE	4
-------------	----------------------	----	----	----	----------

¹⁴ Approprijazzjonijiet differenzjati.

4. SOMMARJU TAR-RIŻORSI

4.1. Ir-riżorsi finanzjarji

4.1.1. Sommarju tal-appropriazzjonijiet ta' impenn (AI) u tal-appropriazzjonijiet ta' ħlas (AH)

- 01 04 01 06 - "Garanzija tal-KE għal-self tal-BEI lil pajjizi terzi"

Ir-registrazzjoni baġitarja ("p.m.") li tirrifletti l-garanzija baġitarja għas-self mill-BEI lil pajjizi terzi se tiġi attivata biss fil-każ ta' sejha effettiva fuq il-garanzija li ma tkunx tista' tiġi koperta b'mod sħiħ mill-Fond ta' Garanzija.

- 01 04 01 14 – "Dispożizzjoni tal-Fond ta' Garanzija"

Il-Fond ta' Garanzija għal azzjonijiet esterni għandu jiġi fornit skont ir-Regolament tal-Fond ta' Garanzija¹⁵. B'mod konformi ma' dan ir-Regolament, is-self jiġi fornit abbażi tal-ammont pendenti fl-aħhar tas-sena. L-ammont ta' forniment huwa kkalkolat fil-bidu tas-sena "n" bħala d-differenza bejn l-ammont fil-mira (9 % tal-ammont pendenti) u l-assi netti tal-Fond fi tmiem is-sena "n-1". Dan l-ammont ta' forniment jiġi introdott fis-sena "n" fil-baġit preliminari "n+1" u effettivament imħallas f'tranżazzjoni waħda fil-bidu tas-sena "n+1" mil-linja tal-baġit 01 04 01 12).

It-tabella li ġejja turi sommarju tar-riżorsi baġitarji stmati li huma meħtieġa għall-finanzjament tal-Fond ta' Garanzija bejn l-2007 u l-2013. Dejta dwar l-2007-2010 tirrorprezenta l-eżekuzzjoni baġitarja attwali. Il-kalkoli huma msejsa fuq il-mandat ta' self propost għall-BEI ta' EUR 27,8 biljun bejn l-2007 u l-2013, li minnhom EUR 2 biljun huma għall-mandat fakultattiv.

Għandu jkun innutat li l-Fond ta' Garanzija jkopri wkoll Għajjnuna Makrofinanzjarja u self tal-Euratom li jaqgħu barra mill-ambitu tad-Deċiżjoni proposta. Għaldaqstant, il-ħtiġijiet baġitarji jqisu l-operazzjonijiet iffirmati eżistenti kif ukoll operazzjonijiet potenzjali godda skont dawn iż-żewġ attivitajiet.

- Il-ħtiġijiet imbassra għall-forniment tal-Fond ta' Garanzija fl-2012-2013 huma msejsa fuq il-volum ta' firem u żborżamenti stmati mill-BEI. Ta' min wieħed jinnota li din id-dejta annwali se tvarja skont ir-ritmu attwali tal-firem, l-iżborżamenti u r-rimborzi tas-self. It-tbassir iqis l-impatt tal-EUR 2 biljuni tal-"mandat fakultattiv" fuq il-forniment tal-Fond ta' Garanzija. Abbażi tar-rata ta' forniment ta' 9 %, l-impatt finanzjarju tal-allokazzjoni tal-EUR 2 biljun fuq il-forniment tal-Fond se jammonta għal massimu ta' EUR 180 miljun tul il-perjodu 2010-2020, bis-suppożizzjoni li s-self korrispondenti jiġi żburżat kompletament.

¹⁵ Ir-Regolament tal-Kunsill (KE, Euratom) Nru 480/2009 (ĠU L 145, tas-10.6.2009, p. 10).

Pakkett ta' EUR 1,4 biljun twarrab fil-programmazzjoni finanzjarja tal-Intestatura 4 bi profil fiss ta' EUR 200 miljun fis-sena. L-ammont totali pprogrammat ta' EUR 1,4 biljun għandu jinżamm bhala l-"htigijiet baġitarji massimi". Dan l-ammont annwali ta' EUR 200 miljun previst inizjalment jista' jinqabeż fl-2012 u l-2013, b'kunsiderazzjoni tal-evoluzzjoni tal-volumi tal-iżborżament, kif ukoll tal-iżviluppi negattivi bhall-akkumulazzjoni ta' nuqqasijiet ta' hlas¹⁶ u l-valutazzjoni negattiva tal-assi¹⁷, biex jittlaħqu magħhom qagħdiet estremi kif muri fil-"Htigijiet baġitarji massimi" totali (ara t-tabella t'hawn taħt)

Il-htigijiet baġitarji stmati abbazi tal-forniment "normali" u eċċezzjonali tal-Fond ta' Garanzija huma mfissra fid-dettall fit-tabella t'hawn taħt (ċifri attwali għall-2007-2011).

EUR Miljuni	2007	2008	2009 (**)	2010	2011	2012	2013	Total
<i>Dhul baġitarju</i>	<i>260,9 ***</i>	<i>125.7</i>	<i>0</i>	<i>0</i>	<i>0</i>	<i>0</i>	<i>0</i>	<i>386.6</i>
Htigiet baġitarji għall-proviżjon normali	0	0	92.5	93.8	138.9	326	271	922.2
Aġġustamenti possibbli fil-valutazzjoni tas-suq tal-assi tal-fond ta' garanzija (*)	0	0	0	0	0	57	68	125
Impatt potenzjali ta' talbiet possibbli	0	0	0	0	0	100	100	200
Bżonnijiet baġitarji massimi (**)	0	0	92.5	93.8	138.9	483	439	1247.2

* Dawn iċ-ċifri huma stmati fuq l-ammont totali tal-Fond ta' Garanzija.

** Fl-2009, ammont addizzjonali ta' EUR 0,5 miljun ġie riżervat mill-Fond ta' Garanzija għall-valutazzjoni esterna skont ir-reviżjoni ta' nofs it-terminu.

*** Ir-ritorn tal-bilanċ f'eċċess tal-Fond ta' Garanzija. Il-bilanċ f'eċċess ta' EUR 260,94 miljun fl-2007 rriżulta mit-tkabbir tal-Unjoni Ewropea.

¹⁶ EUR 100 miljun/sena joriginaw mill-attivazzjoni tal-garanzija fil-każ ta' defaults maġġuri (ara l-"mekkanizmu ta' bla xkiel" fir-Regolament tal-Fond ta' Garanzija).

¹⁷ Sabiex ikunu jistgħu jiġu evalwati l-implikazzjonijiet għall-provvediment ta' flutwazzjonijiet possibbli fil-valutazzjoni tal-assi tal-Fond ta' Garanzija, saru s-suppożizzjonijiet li ġejjin:

- portafoll li jdum għal 3,3 snin;
- zieda ta' 1 % fir-rati ta' imghax fis-sena;
- Evoluzzjoni tal-assi tal-Fond ta' Garanzija li tirriżulta mill-forniment normali stmat

Ma hemm ebda implikazzjoni għall-2007 u għall-2008 minhabba l-perjodu ta' tranżizzjoni.

It-tabella t'hawn taht tipprovdi stima tal-htigijiet baġitarji għal forniment normali tal-Fond fir-rata mira ta' 9 % għall-perjodu 2011-2013. B'kuntrast għat-tabella preċedenti, din ma tqisx il-htigijiet baġitarji massimi u eċċezzjonali bħan-nuqqasijiet ta' hlas li jistgħu jseħħu matul is-sena, jew l-aġġustamenti tal-istima tal-assi tal-Fond. Meta jiġu inklużi elementi ta' dan it-tip, dawn ikunu jirrapprezentaw xenarju tal-agħar possibbiltà fir-rigward tar-riskji mgarrba mill-baġit tal-UE.

EUR miljuni

It-tip ta' nfiq	In-nru tat-Taqsim		2011	2012	2013	Total
In-nefqa operattiva¹⁸						
L-Approprijazzjonijiet ta' Impenn (AI)	8.1.	a	138.9	326.0	271.0	
L-Approprijazzjonijiet ta' Hlas (AH)		b	138.9	326.0	271.0	
Nefqa amministrattiva fi hdan l-ammont ta' referenza¹⁹						
Għajnuna teknika u amministrattiva (NDA)	8.2.4.	c				
AMMONT TOTALI TA' REFERENZA						
L-Approprijazzjonijiet ta' Impenn		a+c	138.9	326.0	271.0	
L-Approprijazzjonijiet ta' Hlas		b+c	138.9	326.0	271.0	
Nefqa amministrattiva li mhix inkluża fl-ammont ta' referenza²⁰						
Ir-rizorsi umani u n-nefqa assoċjata (AMD)	8.2.5.	d	0.9	0.9	0.9	
L-ispejjeż amministrattivi, hlief ir-rizorsi umani u l-infiq assoċjat (NDA)	8.2.6.	e	0.9	0.9	0.9	
It-total indikattiv tal-ispejjeż finanzjarji għall-intervent						
It-TOTAL tal-AI, inkluża l-ispiza tar-Rizorsi Umani		a+c+d+e	139.8	326.9	271.9	
AH TOTALI inkluża l-ispiza tar-Rizorsi Umani		b+c+d+e	139.8	326.9	271.9	

¹⁸ Nefqa li ma taqax taht il-Kapitolu xx 01 tat-Titolu xx konċernat.

¹⁹ In-nefqa fi hdan l-Artikolu xx 01 04 tat-Titolu xx.

²⁰ In-nefqa fi hdan il-Kapitolu xx 01 għajr għall-Artikoli xx 01 04 jew xx 01 05.

Dettalji ta' kofinanzjament

Mhu previst l-ebda kofinanzjament.

4.1.2. Kompatibbiltà mal-Ipprogrammar Finanzjarju

(Il-proposta hija kumpatibbli mal-ipprogrammar finanzjarju ezistenti.

4.1.3. L-Impatt finanzjarju fuq id-Dhul

Il-proposta għandha impatt finanzjarju – l-effett fuq id-dhul huwa kif ġej:

Jekk il-Fond ta' Garanzija jisboq l-ammont fil-mira, l-ammont eċċessiv jitreggħa' lura fil-baġit generali.

4.2. Ir-Rizorsi Umani tal-FTE (inklużi l-uffiċjali, u l-persunal temporanju u estern) – ara d-dettalji fil-punt 8.2.1.

Rekwiziti annwali	2010	2011	2012	2013
Għadd totali ta' rizorsi umani	7	7	7	7

5. IL-KARATTERISTIĊI U L-GĦANIJIET

5.1. Htiġijiet li għandhom jiġu ssodisfati fuq medda qasira jew twila ta' żmien

Skont id-Deċiżjoni Nru. 633/2009 tal-Parlament Ewropew u tal-Kunsill, il-garanzija tal-UE tkopri l-Operazzjonijiet ta' Finanzjament mill-BEI iffirmati bejn l-1 ta' Frar 2007 u l-31 ta' Ottubru 2011. Għaldaqstant jehtieg li titressaq proposta għal deċiżjoni ġdida jekk l-UE tixtieq tkompli tagħti garanzija għall-Operazzjonijiet ta' Finanzjament tal-BEI b'appoġġ għall-għanijiet politiċi tal-UE sal-31 ta' Dicembru 2013.

5.2. Il-valur miżjud tal-involvement tal-UE u l-koerenza tal-proposta ma' strumenti finanzjarji oħra u s-sinergija possibbli

L-Operazzjonijiet ta' Finanzjament tal-BEI barra l-UE jirrappreżentaw għodda ferm vizibbli u effettiva b'sostenn għall-azzjoni esterna tal-UE. Il-benefiċċji prinċipali tal-intervent tal-BEI f'pajjiżi ta' dan it-tip inkluż li l-kompetenza tingħadda lill-promoturi tal-proġetti u l-applikazzjoni tal-istandards ambjentali u ta' akkwist tal-UE għall-proġetti ffinanzjati. Flimkien mal-benefiċċji li jissemmew aktar 'il fuq, il-BEI jgħaddi b'mod shih il-vantaġġi finanzjarji li jirriżultaw mill-garanzija tal-UE u l-ispejjeż attraenti tal-finanzjament tal-BEI lill-benefiċjarji finali fil-forma ta' rati ta' interessi kompetittivi.

Il-mandat taht il-kopertura tal-garanzija tal-UE jipprovdi sostenn politiku u finanzjarju neċessarju mill-UE għal pajjiżi u għal proġetti li normalment ma joqogħdux fil-linji gwida u fil-kriterji standard tal-BEI.

L-Operazzjonijiet ta' Finanzjament mill-BEI se jikkomplementaw l-attivitajiet imwettqa taht l-istrumenti ta' għajnuna esterna l-ġodda. Sabiex jizjed aktar is-

sostenn għall-politiki esterni tal-UE f'kull reġjun speċifiku, il-konnessjoni bejn il-prijoritajiet tal-BEI u l-politiki tal-UE se tiġi msaħħa. Dan se jinkiseb permezz ta' qafas aktar b'saħħtu għad-djalogu u għall-kooperazzjoni bejn il-BEI u l-Kummissjoni fid-definizzjoni tal-politiki reġjonali, l-istrategiji tal-pajjiż, u fuq il-livell tal-proġetti. L-Operazzjonijiet ta' Finanzjament mill-BEI jistgħu jkunu kkombinati b'mod utli mar-rizorsi baġitarji tal-UE fil-forma ta' appoġġ permezz ta' għotja, kapital ta' riskju flimkien ma' għajnuna teknika għall-preparazzjoni ta' proġetti u għall-implimentazzjoni jew it-titjib tal-qafas legali u regolatorju.

5.3. L-għanijiet, ir-riżultati mistennija u l-indikaturi relatati mal-proposta fil-kuntest tal-qafas tal-ABM

L-għan prinċipali tal-proposta huwa li titmexxa 'l quddiem il-kontribuzzjoni tal-BEI biex jiġu sodisfatti l-għanijiet tal-politika tal-UE, permezz tal-finanzjament tal-proġetti ta' investiment. L-għanijiet li għandhom jiġu mfittxija mill-Operazzjonijiet ta' Finanzjament mill-BEI taħt il-mandat jingħataw id-dettalji dwarhom fl-att legali propost.

Il-kisba tal-għanijiet se tiġi mkejla permezz tal-volum tal-Operazzjonijiet ta' Finanzjament mill-BEI skont ir-reġjuni u skont is-settur, kif ukoll permezz tal-volum tal-Operazzjonijiet ta' Finanzjament mill-BEI kofinanzjati ma' IFI oħra u/jew programmi tal-Kummissjoni, kif ukoll permezz ta' indikaturi oħra fil-kuntest tal-valutazzjonijiet *ex-ante* u *ex-post* tal-Operazzjonijiet ta' Finanzjament mill-BEI.

5.4. Metodu ta' Implimentazzjoni (indikattiv)

Ġestjoni kongunta ma' organizzazzjonijiet internazzjonali.

Kummenti rilevanti:

B'konformità mad-dispożizzjonijiet eżistenti, il-proposta tipprevedi li l-BEI jiffinanzja proġetti ta' investiment skont ir-regoli u l-proċeduri tiegħu stess. Il-Kummissjoni hija responsabbli mill-ġestjoni tal-garanzija tal-UE. Il-BEI u l-Kummissjoni jidhlu fi ftehim li jstabbilixxi d-dispożizzjonijiet u l-proċeduri dettaljati marbuta mal-implimentazzjoni tad-Deċiżjoni proposta.

6. MONITORAĠĠ U EVALWAZZJONI

6.1. Sistema ta' monitoraġġ

L-Operazzjonijiet ta' Finanzjament mill-BEI koperti mill-garanzija tal-UE se jiġu ġestiti mill-BEI skont ir-regoli u l-proċeduri tal-BEI stess, inklużi miżuri ta' verifika, kontroll u monitoraġġ xierqa. Kif previst fl-Istatut tal-BEI, il-Kumitat tal-Verifika tal-BEI, li huwa sostnut minn awdituri esterni, huwa responsabbli li jivverifika r-regolarità tal-operazzjonijiet u l-kontijiet tal-BEI. Il-kontijiet tal-BEI jiġu approvati kull sena mill-Bord tal-Gvernaturi tiegħu.

Barra minn hekk, il-Bord tad-Diretturi tal-BEI, fejn il-Kummissjoni hija rrapreżentata minn Direttur u minn Direttur li jalterna, japprova kull Operazzjoni ta' Finanzjament tal-BEI u jimmonitorizza li l-BEI huwa ġestit skont l-Istatut tiegħu u skont id-direttivi ġenerali stabbiliti mill-Bord tal-Gvernaturi.

Il-ftehim bejn it-tliet partijiet eżistenti bejn il-Kummissjoni, il-Qorti tal-Awdituri u l-BEI ta' Ottubru 2003, imġedded għal perjodu ta' erba' snin oħra fl-2007, jagħti d-dettalji tar-regoli, li skonthom, il-Qorti tal-Awdituri għandha twettaq il-verifiki tagħha fuq l-Operazzjonijiet ta' Finanzjament mill-BEI koperti mill-garanzija tal-UE.

Skont l-Artikolu 10 tal-proposta, ta' kull sena l-Kummissjoni għandha tirrapporta lill-Parlament Ewropew u lill-Kunsill dwar l-Operazzjonijiet ta' Finanzjament mill-BEI imwettqa skont il-mandat, abbażi tar-rapporti annwali mhejjija mill-BEI.

Barra minn hekk, il-BEI għandu jipprovdi lill-Kummissjoni b'dejta statistika, finanzjarja u ta' kontabilità dwar kull waħda mill-Operazzjonijiet ta' Finanzjament mill-BEI kif ikun neċessarju biex jissodisfa d-dmirijiet ta' rappurtagġ tiegħu jew it-talbiet mill-Qorti tal-Awdituri Ewropea kif ukoll ċertifikat ta' awditur dwar l-Operazzjonijiet ta' Finanzjament mill-BEI li jkunu għadhom pendenti.

6.2. Valutazzjoni

6.2.1. Valutazzjoni ex-ante

B'mod konformi mad-Deċizzjoni Nru 633/2009/KE, il-Kummissjoni qed tippreżenta lill-Parlament Ewropew u lill-Kunsill rapport ta' nofs it-terminu, abbażi ta' valutazzjoni esterna. Il-valutazzjoni esterna giet sorveljata u amministrata minn kumitat ta' tmexxija magħmul minn għadd ta' "persuni għorrief" mahturin mill-Bord tal-Gvernaturi tal-BEI, rappreżentant tal-BEI u rappreżentant tal-Kummissjoni. Ir-rizultati ta' din il-valutazzjoni esterna għandhom jingħaddu lill-Parlament Ewropew u lill-Kunsill. Il-konklużjonijiet tal-analiżi ta' nofs il-perjodu jipprovdu l-bażi għall-fatturi ewlenin tal-proposta preżenti.

Barra minn hekk, ir-Rapport mill-Kummissjoni lill-Parlament Ewropew u l-Kunsill dwar l-attivitajiet ta' tislif u self tal-Komunitajiet Ewropej fl-2008 (COM(2010) 69) jinkludi valutazzjoni tal-Garanzija tal-UE eżistenti għall-operazzjonijiet tal-BEI 'l hinn mill-UE. Rapport ieħor ta' rilevanza huwa r-Rapport lill-awtorità baġitarja dwar garanziji koperti mill-baġit ġenerali – Is-Sitwazzjoni fil-31 ta' Diċembru 2008 (COM(2009) 398) u d-Dokument ta' Hidma tal-Persunal tal-Kummissjoni anness miegħu (SEC(2009) 1063).

6.2.2. Mizuri meħuda wara evalwazzjoni intermedjarja/ex-post (tagħlim minn esperjenzi simili fl-imġhoddi)

Is-sejbiet tar-rapport ta' valutazzjoni huma miġbura fil-qosor u analizzati fir-rapport tal-Kummissjoni dwar l-analiżi ta' nofs it-terminu li takkumpanja l-proposta preżenti²¹.

6.2.3. Termini u frekwenza ta' valutazzjonijiet fil-ġejjieni

Il-Kummissjoni se tipprepara rapport finali dwar l-implimentazzjoni tal-mandat estern tal-BEI sal-31 ta' Ottubru 2014.

²¹ COM(2010) 173.

7. MIŻURI KONTRA L-FRODI

Il-BEI għandu r-responsabilità ewlenija għall-adozzjoni ta' miżuri ta' prevenzjoni mill-frodi permezz tal-applikazzjoni għall-operazzjonijiet iffinanzjati tal-"Politika tal-BEI dwar il-prevenzjoni u l-iskoraggiment tal-Korruzzjoni, il-Frodi, il-Kollużjoni, il-Ġegħil, il-Hasil tal-Flus u l-Finanzjament tat-Terroriżmu fl-attivitajiet tal-Bank Ewropew tal-Investment" kif adottat f'April 2008.

Ir-regoli u l-proċeduri tal-BEI jinkludu, fost l-arranġamenti dettaljati għall-ġlieda kontra l-frodi u l-korruzzjoni, il-kompetenza tal-OLAF li jwettaq investigazzjonijiet interni. B'mod partikolari, f'Lulju 2004, il-Bord tal-Gvernaturi tal-BEI approva deċiżjoni "li tikkonċerna t-termini u l-kundizzjonijiet għal investigazzjonijiet interni b'relazzjoni mal-prevenzjoni tal-frodi, il-korruzzjoni u kwalunkwe attività illegali detrimentali għall-interessi finanzjarji tal-Komunità".

8. DETTALJI TAR-RIŻORSI

8.1. Ghanijiet tal-proposta f'termini tal-ispejjeż finanzjarji tagħhom

L-ispejjeż huma msejsa fuq stima tal-flussi finanzjarji li joriginaw mill-eżekuzzjoni tal-mandat (volum ta' firem u zborzamenti tas-self), b'kunsiderazzjoni tal-mekkanizmu ta' bla xkiel li japplika fil-każ eċċezzjonali li n-nuqqas ta' hlasijiet jisboq EUR 100 miljun f'sena waħda. Huwa diffiċli li wiehed jistima n-nuqqasijiet potenzjali tal-hlasijiet. Madankollu, ir-rapporti semiannwali tal-Kummissjoni dwar il-garanziji koperti mill-baġit jippermettu li jiġu meqjusa r-riskji massimi koperti mill-baġit (cf. ir-rapport COM(2009)398 u d-dokumenti ta' ħidma tal-persunal li jakkumpanjah SEC(2009) 1063).

(EUR miljuni)

Ghanijiet u Azzjonijiet	Tip ta' riżultat	2007		2008		2009 (**)		2010		2011		2012		2013	
		Finanzjament mill-BEI	Spejjeż totali	Finanzjament tal-BEI	Spejjeż totali	Finanzjament mill-BEI	Spejjeż totali	Finanzjament mill-BEI	Spejjeż totali	Finanzjament mill-BEI	Spejjeż totali	Finanzjament mill-BEI	Spejjeż totali	Finanzjament mill-BEI	Spejjeż totali
Volum indikattiv ta' Operazzjonijiet ta' Finanzjament mill-BEI ffirmati (mandat ġdid) Total = EUR 27,800 million		1.898		4.045		6.034		4.573		4.409		4.494		2.347	
Ammont pendenti bbażat fuq l-istima tal-infq u tal-ammortizzazzjonijiet tal-operazzjonijiet tal-BEI (Mandati antiki u ġodda)		11.854		13.609		15.810		18.820		21.989		24.645		26.356	
Ammont pendenti bbażat fuq l-istima tal-infq u tal-ammortizzazzjonijiet ta' operazzjonijiet oħrajn (MFA+ Euratom) *		573		575		551		1.625		1.996		1.912		1.831	
Ammont pendenti totali bbażat fuq stima tal-infq u tal-ammortizzazzjonijiet		12.427		14.184		16.361		20.445		23.985		26.557		28.187	

Ammont fil-mira @ 9%	1.118		1.277		1.472		1.840		2.159		2.390		2.537	
Dhul baġitarju		0		125,8		0		0		0		0		0
Htigiet normali ta' proviżjonament		0		0		92,46		93,81		138,9		326		271
Htigiet baġitarji massimi		0		0		92,46		93,81		138,9		483		439

* Ma jinkludix self tal-MFA u tal-Euratom godda possibbli.

** F1-2009, ammont addizzjonali ta' EUR 0,5 miljun ġie riżervat mill-Fond ta' Garanzija għall-valutazzjoni esterna skont ir-reviżjoni ta' nofs it-terminu.

8.2. Nefqa Amministrattiva

8.2.1. In-Numru u t-tip ta' riżorsi umani

Tipi ta' kariga		Impjegati li se jigu assenjati għall-manigment tal-azzjoni permezz tal-użu ta' riżorsi umani li digà jaħdmu hemm u/jew riżorsi addizzjonali (numru ta' impjegati/impjegati li jaħdmu full time)			
		2010	2011	2012	2013
Uffiċjali jew persunal temporanju ²² (XX 01 01)	A*/AD	4	4	4	4
	B*, C*/AST	3	3	3	3
Persunal iffinanzjat ²³ permezz tal-art. XX 01 02					
Persunal ieħor ²⁴ iffinanzjat bl-Artikolu XX 01 04/05					
TOTAL			7	7	7

8.2.2. Deskrizzjoni tal-ħidmiet li ġejjin mill-azzjoni

Il-kompiti prinċipali li ġejjin mill-ġestjoni tal-garanzija tal-UE huma dawn li ġejjin:

- Il-preparazzjoni tal-proposti leġiżlattivi u tal-ftehimiet ta' garanzija;
- Il-ġestjoni tal-proċedura ta' approvazzjoni;
- L-amministrazzjoni tal-proċedura baġitarja annwali;
- Ir-rappurtaġġ annwali lill-Kunsill u lill-Parlament;
- L-immanigġjar tat-talbiet;
- Il-monitoraġġ tal-ġestjoni tal-Fond ta' Garanzija;
- Il-kontabilità;
- Ir-relazzjonijiet mal-Qorti tal-Awdituri, mal-Parlament u mal-Kunsill.

²² Li l-infiq għalih MHUWIEX kopert mill-ammont ta' referenza.

²³ Li l-infiq għalih MHUWIEX kopert mill-ammont ta' referenza.

²⁴ L-ispiza tiegħu hija inkluża fl-ammont ta' referenza.

8.2.3. *Sorsi ta' rizorsi umani (statutorji)*

- Karigi li bħalissa huma allokati għall-ġestjoni tal-programm li għandhom jiġu ssostitwiti jew estiżi

8.2.4. *Nefqa oħra Amministrattiva inkluża fl-ammont ta' referenza (XX 01 04/05 - Nefqa għall-immaniġġjar amministrattiv)*

Mhux rilevanti

8.2.5. *Spiza finanzjarja fuq rizorsi umani u spejjeż assoċjati mhux inklużi fl-ammont ta' referenza*

EUR miljuni

Tip ta' rizorsi umani	2010	2011	2012	2013
Uffiċjali u persunal temporanju (XX 01 01)	0.854	0.854	0.854	0.854
Persunal iffinanzjat bl-Artikolu XX 01 02 (awżiljarji, END, persunal bil-kuntratt, eċċ.) (speċifika l-linja baġitarja)	-	-	-	-
Spiza totali tar-Rizorsi Umani u l-ispejjeż relatati (MHUX fl-ammont ta' referenza)	0.854	0.854	0.854	0.854

8.2.6. *Infiq amministrattiv ieħor mhux inkluż fl-ammont ta' referenza*

Mhux rilevanti